
פון מיינע דריי שוועסטער 


ניחה לאה מאָרגענשטערן ע"ה 
מלקה רעלא ראגאזשינסקי ע"ה 
חיה לאנדוי עייה 


אומגעקומען אין פאַרשידענע קאָנצענטראַציע-לאַגערן 
אין די יאָרן 1942-45 


תננבת 


אי אט ,א קע וי 
װ : ו 1 


ו 


דעם ;נאַציס יידישע טאָכטער* איז אויפגעפירט געװאָרן מיט גרויס דער- 
פאָלג אין 5, אין די זיד אַמעריקאַנישע לענדער, בעיקר אין בוענאָס 
איירעס (אַרגענטינא). 


אָט װאָס די אַרגענטינער פּרעסע האָט געשריבן בעת די אויפפירונג ; 


;איינעם פון די גרעסטע דערפאָלגען האָט די ,מיטרע* גרופּע 
איצט מיט די צייט-פּיעסע ,דעם נאַצי'ס אידישע טאָכטער* פון מאָ- 
ריס קאַץ, וועלכע גייט שוין 6 װאָכען מיט אַן אויסערגעווענליכען 
ערפאָלג. די צאָל טעאַטער-באַזוכער גרייכט שוין צו די 40,000, 
װאָס דאָס איז דער גרעסטער רעקאָרד װאָס אַ פּיעסע האָט ווען עס 
איז געבראַכט. 

;דעם נאַצי'ס אידישע טאָכטער" געהער צו די איינציגע פאָר- 
שטעלונגען פון אַקטועלען ווערט װאָס ס'איז ווען אויפגעפירט גע- 
װאָרען אין אידישען טעאַטער. די פאָרשטעלונג, סיי אין אינהאַלט 
סיי אין דער אויפפירונג, שטייגט איבער מיט דער טעמע כמעט אַלע 
אַנטי-נאַצי פילמס וועלכע מיר האָבען ביז איצט געזען. ;דעם נאַצייס 
אידישע טאָכטער", װאָס האָט אַרױסגערופען אַזאַ שטורמישען ער- 
פאָלג איז נאָר צוליב דעם, װאָס די פאָרשטעלונג איז געבויט אויף 
אַן אמת'ער פּאַסירונג. 

;דעם נאַצי'ס אידישע טאָכטער* איז אַ פּיעסע פול מיט עמאָ- 
ציע און שפּאַנענדער דראַמע,. מיט אינטערעסאַנטע מאָמענטען 
אויפ'ן חשבון פון די נאַציס, װאָס ווערען שטורמיש אַפּלודירט*. 

;די פּרעסע*, אָקטאָבער, 1945, 


פון דעם זעלבן מחבר 


-- ד ענטיסטיק - 
א וויסנשאפטלעכע אויפקלערונג איבער ציין היילונג און 
קינסטלעכע ציין מיט ציטאטן פון תלמוד 


-- באפרייאונג - 
אן איינאקטער פון דער פארטיזאנען באהעגהט2; פיוא 
עפנטלעפט אין ‏ פר"ע יזישע טהימונע:. 7אמה יו 
סעפט. - אקטאבער 1946 


עס איז אַרין אין דרוק און דערשיינט אין קורצן 
-- ד ער מ שפּט - 
א דראמע אין דרי אקטן 

פּראלאג אין בערלין -- 1098 
ערשטער אקט אין מינכען -- 1999 
צוויימער אקט אין אדעס - 1048 
דריטער אקט ביים דניעפּער - - 1944 
עפּילאג אין אמעריקע -- 1045 


ארפפ'רן איצבערדרוקו אדער איבערועצן די פיעטש 
אן דער דערלױבעניש פונם אױיטאר -- געזעצלעך 
פארבאטן. 


קאפירייט ביים מחבר. 


5 ערואנלן 


אניוטא שטראוס, 49 יאַר אַלט 
דר. האנס שטראוס, איר זון, 98 יאָר אַלט 
עלזא, איר אייניקל, 9 יאָר אַלט 
פרל. פרידא, אניוטאס אַ שוועסטערן טאָכטער, 19 יאָר אַלט 
- מאקס בידערמאן, אַן אלמן, 45 יאָר אַלט 
פרייץ מיללער, אַ דייטשער קריסט, 80 יאַר אַלט 
קלארא, זיין פרוי, 80 יאָר אַלט 
לילי, זייער טאַכטער, 91 ואָר אַלט 
ארמור, זייער זון, אַ קאָמוניסט, 90 יאָר אַלט 
אדאלף הארטמאן, אַ נאַצי-גאולייטער, 80 יאָר אַלט 
מאריא, אַ דינסטמיידל, 18 יאָר אַלט 
פּאול 
יאהאן 
פראנץ, אַ קעלנער 
נאצים און געסט 
קאמענדאנט עלזא 
קאמענדאנט פּעטראוו -- ארטור מיללער 
סעקרעטאר מאקסים 
גריגארי 
סעמיאן פּאַרטיזאַנען-פירער 
איוואנאוו 
00 = פא 1 פאַרשטעלט אַלס פּאַרטיזאַנער 
איוואן -- יאָהאַן 


פּאַרטיזאַנער און רעגולערע סאָוו. רוסישע סאָלדאַטן 


וְ היטלעריסטישע גאולייטערס 


ערטער, כאראקטערן און אלע נעמען זענען דורכויס פיקטיווע 

סצ ענע 


די בינע שטעלט פאַר אַ גרויס קאַפע-הויו מיט 
קאַבאַרעט. רעכטס אַ טיר צו די אַנדערע צימערן. 
לינקס אַ מיר צום אַריינגאַנג. אין מיטן אַ טיר צום 
טאַנץדזאַל. אויף דער מיטלסטער װאַנט אַן אויפ- 
שריפט , קאפעץע מאקס בידערמא". אויף דער 
מיטלסטער טיר אַן אויפשריפט: ;טאַנץ-זאַל". ביו 
די ווענט טישלעך שיין באַדעקט, אַרומגעשטעלט מיט 
שטולען. אויף די טישלעך קליינע װאַזעס מיט 
בלומען. אין פּראָנט אַ גרויסער טיש באַדעקט מיט אַ 
ווייס טישטוך, שיין סערווירט. אויפן טיש אַ װאַזע 
מיט רויזן און אַנדערע בלומען. ביי די אַרומיקע 
טישלעך זיצן געסט. 

ווען דער פאָרהאַנג עפנט זיך, דערציילט מאַקס בידער- 
מאַן אַן אַנעקדאָט און שטעלט פאָר אַן אַרטיסטקע און 
אַן ארטיסט:. וי זיננען אַ ליד. נאָכן זינגען 
הערט זיך פון הינטער די קוליסן אַ דזשאַז (טאַנץ- 
מוזיק); דער עולם לאָזט זיך אַריין אין טאַנץ-זאַל. 
מאַקס בלייבט אַליין; עס קומען אַריין האנס און 
לילי. זיי באַגריסן זיך. 


מאקס: 


װווייזט אויפן גרויסן טיע)) 
זעסט, האַנס, אַלץ איז אין אָרדנונג, װי דו האָסט געװאָלט. 


האנס: 


(באַטראַכט דעם טיש) 
יאָ; אָבער וואו איז דער ויין? 

זערחם. 1 א צי - שש יי ח י שער שש א פ טס עית 


מאקס : 


אוי, באמת פאַרגעסן, אַנטשולדיק מיר אויף איין מינוט, איך וויל דיר 
טאַקע עפּעס ווייזן, 
(מאַקס גייט אָפּ דורך דער טיר רעכטס) 


לילי; 


נו, מיין טייערער, פון היינט אָן ועלן מיר שוין שטענדיק זיין צוזאַמען. 
גלויב מיר, אַז װען איך האָב דיך איין טאָג נישט געזען, איז עס 
געווען שרעקלעך פאַר מיר. 


האנס: 


(עזמייכלט) 
אַזױ ?! אַזױ שטאַרק האָסטו מיך קיב? 0, 


לילי: 


עעמט אים אַרום) 
מיין טייערער, איך קען מיין ליבע צו דיר נישט אויסדריקן אין ווער- 
טער. איך גלויב אָבער, אַז דו פילסט עס. 


האנס: 


יאָ, נשמה מיינע, איך פיל עס, גלויב מיר, טייערע, אַז די זעלביקע היי- 
סע ליבע פיל איך צו דיר. דיינע פּרעכטיקע אויגן, דיין גוט האַרץ. דיינע 
צאַרטע הענטלעך, וועלכע נעמען מיך אַרום יעדעס מאָל, ווען כ'שטיי 
נעבן דיר, פאַרשיכורן מיך מער וי דער שטאַרקסטער וויין. 
זי נעמען זיך אַרום און צעקועזן זיך. מאַקס קומט אַריין מיט אַ 
קעלנער; דער קעלנער האַלט אייניקע פלאַשן ויין. ער ששטעלט זײ 
אַרױף אויפן גרויסן טיש. מאַקס האַלט איין פלאַש אין דער האַנט 
און ווענדט זיך צו האנסן און לילין) 


מאקס : 


אָט דאָס איז ספּעציעל פאַר אייערטוועגן. און איך ווינטש אייך אַזױ 
לאַנג צו לעבן צוזאַמען אין נחת און פרייד, וי אַלט דער ויין איז! 

האנס : 


(נעמט די פלאַש אין האַנט און באַטראַכט ז') 

אָ, איבער הונדערט יאָר אַלט; נישט קיין שלעכטע ברכה!... דעם 
בעסטן דאַנק! (צו לילין) דאָס איז אונזער נאָענטסטער פריינט. נאָך 
אַלס קינד, ווען איך בין געבליבן אַ קליין יתומ'ל, פלעגט ער זיך 
שטאַרק אינטערעסירן מיט מיר. איך פלעג אים רופן קאנקל מאקס". 
(ער ווענדט זיך צו מאקסן) נו, אנקל מאקס, הערט! מיין מוטער און 
קוזינע, פרויליין פרידא, קומען זיכער באַלד אַרין. ביטע, זאָגט זיי 
נישט, אַז מיר זענען שוין דאָ. מיר װעלן דערווייל אַרײנגײן אין טאַנץ- 
זאַל, און ווען אַלע געסט, צוזאַמען מיט ליליס עלטערן, װעלן שוין דאָ 
זיין, װעט איר אונז לאָזן װויסן. דעמאָלט װועלן מיר אַרײינקומען, און 
איר װעט גלייך אַנאָנסירן אונזער חתונה, 


מאקס : 


זער גוט, זער גוט !... 
(האַנס און לילי גייען אַרױס דורך דער מיטלסטער טיר. אניוטא און 
ףו דא קומען ארין. די באַגריסן זיך אנן מטאשס פירט זי" צו צום 
שי ןשדעקטן גרױפן טיש. ער בעט זי זיצן) 


מאקס : 


װאָס הערט זיך עפּעס : פאַרװאָס האָב איך אייך נאָך נישט געזען די 
װאָך ? 


אניוטא : 
מיר זענען געווען פאַרנומען. פאַרװאָס ביסטו נישט אַריינגעקומען? 
מאקס : 


לעצטנס האָב איך גאָר קיין צייט נישט פאַר זיך. (צו פרידאן) און איר, 
פרויליין פרידא, --- ליליס ברודער, אַרטור, װעט זיכער באַלד אַרײנ- 
קומען, װעט איר קענען כאַפּן אַ טענצל... 


אניוטא : 
זי מיט אַרטורן און האנס מיט לילין ! גלויב מיר, מאקס, איך וויל נישט 


זי 


ד עש. ע א צי ‏ 0 יי וז שורש. 0 א 9 ט יתש 


רעדן... היינטיקע צייטן הערן זיך קינדער וייניק צו צו זייערע על- 
פערנס רייד... 


מאקס : 


איך פאַרשטיי. אָבער היינט זענען אַנדערע צייטן. גלויב מיר, אניוטא, 
אַז האנס און לילי װועלן זיין אַ זער גליקלעך פּאָרל. 


אניוטא : 


דו ווייסט דאָך, מאקס, אַז מיר זענען דעמאָקראַטן -- האנסי פאָטער 
איז געווען פאָרזיצער פון דער פּאַרטײ --- זיי אָבער געהערן צום עקס- 
טרעם רעכטן פליגל ; דערצו זענען מיר פון יידישער אָפּשטאַמונג. מיין 
גאָטזעליקער מאַן, -- ער איז דאָך געווען אַ גרויסער פּראָפּעסאָר און אַ 
פיינער פּסיכאָלאָג --- פלעגט זאָגן, כאָטש ער האָט אַ סך געהאַט צו- 
טאָן מיט נישט-יידן, אַז מען קען נישט אױסװאָרצלען אַזױ לייכט 
דעם אַנטיסעמיטישן גיפט, װאָס האָט זיך במשך פון טויזנטער יאָרן 
איינגעגעסן אין יעדן נישט-ייד... אָט דאָס זעסטו שרעקט מיך... 
הלואי זאָל ער נאָר נישט הערן פון איר דאָס װאָרט איודע" נאָך דער 
חתונה! וי מיינסטו... װעט זי עס באַנוצן?. . . 


מאקס : 


זאָרג נישט, אניוטא; איך ויס, אַז זי האָט אים שטאַרק ליב. זאָרג 
נישט ! זיי װועלן לעבן גליקלעך. איר ברודער, אַרטור, פלעגט דאָ אויך 
אַרײנקומען זער אָפט און איך קען דיך פאַרזיכערן, אַז ער איז ווייט 
פון אַנטיסעמיטיזם. 


פרידא: 
נו, אַרטור איז דאָך אַ קאָמוניסט!... 
מאקס: 


און װאָס האָסטו געװאָלט, ער זאָל זיין אַ ציוניסט? (צו אניוטאן) עס 
איז שיין צו הערן וי זיי ביידע דיסקוטירן: זי וויל אים אויפווייזן, אַז 
יידן דאַרפן האָבן פּאַלעסטינע און ער וויל זי מאַכן פאַר אַ קאָמוניסט- 

קע... (יי שמייכלען) אניוטא, נאָך זייער חתונה, מיין איך, װעסטו 
דיך שוין דעצידירן ? 


אניוטא : 


(האַקט אים איבער די רייד) 


אַהאַ, גייסט שוין מיר ווידער מאַכן אַ הײיראַטס-פאָרשלאַג! לייג עס 
אָפּ אויף אַן אַנדערשמאָל. 


מאקס: 
(מיט אַ שמייכל) 
געדענק! ווייל פרידא הויבט מיר שוין אויך אָן צו געפעלן... 


אניוטא : 


ער הויבט שוין אָן מיט זיינע װויצן! 


(ס'עפנט זיך די טיר פון טאַנץיזאַל און די געסמ 
קומען צוריק אַריין. זיי זעצן זיך אויף זייערע ער" 
טער. פון דער טיר אויף לינקס קומען אויך אַריין: 
פריץ מיללער, זיין פרוי קלאַראַ, און זייער זון אר- 
טור. מאַקס פירט זיי צו צום גרויסן טיש, ביי וועלכן 
עס זיצן אניוטא און פרידא; זיי באַגריסן זיך. 
דער קעלנער גיסט אָן ויין און מאַקס נעמט זיך 
ווידער צו זיין אַרבעט אַלם קאָנפעראנסיע. ער 
שטעלט פאָר פאַרשידענע אַרטיסטן און אַרטיסטקעס, 
וועלכע זינגען אָדער טאַנצן. צווישן די נומערן דער- 
ציילט ער אַנעקדאטן. עס קומען אַריין דר. האנס און 
לילי פון טאַנץ-זאַל. מאַקס אַנאָנסירט) 


מאקס : 


איך האָב דעם כבוד מיטצוטיילן אַלע מיינע זער חשובע געסט, אַז ד"ר 
האנס שטראוס, דער זון פון דעם באַרימטן גאָטזעליקן פּראָפּעסאָר 
שטראוס, האָט היינט חתונה געהאַט מיט פרויליין לילי מיללער, די 
טאָכטער פון דעם גרויס-אינדוסטריעלער פריץ מיללער ! 

(אין זאַל ווערט לעבעדיק) 


דעש נאצבי'י םש ייד ושעי הא לט עה 


פריץ: 


(צו האנסן) 
נו, האנס מיינער, זאָל זיין מיט גליק! איך האָב שוין לאַנג געהאַט אַן 
אויג אויף דיר... 


האנס : 


עס איז מיר זער אנגענעם דאָס צו הערן. איך האָף, אַז מיר װעלן זיין 
גליקלעך. 
(צעקושן זיך) 


אניוטא : 


(צן לילין) 
לילינקע טייערע, דו ביסט איצט געװאָרן מיין קינד! מיין גאָטזעלי- 
קער מאַן, האנסי פאָטער פלעגט מיר זאָגן, אַז ער האָט זיך תמיד גע" 
וואונטשן צו האָבן אַ פרוי, װאָס זאָל זיך פאַרטיפן אין זיינע געדאַנקען 
און זוכן זיי צו פאַרװירקלעכן: און אַז דאָס האָט ער געפונען אין מיר, 
איך האָף, לילינקע טייערע, אַז האַנס װעט דאָס אויך קענען זאָגן דיר! 


לילי : 
יאָ, מוטער ! אָן צווייפל, איך האָב אים צו שטאַרק ליב, אַז ער זאָל זיך 
האָבן אויף מיר אַמאָל צו באַקלאָגן... 
(זיי צעקושן זיך) 


(מען ווינטשט , מזל-טוב". עס טרעט אויף אַ זינגע- 
רין, וועלכע זינגט אַ ליד. פרידא פאַרבעט האנסן צום 
טאַנצן. זיי גייען אַריין אין מאַנץיזאַל. אַ פריינט 
קומט צו, ווינטשט מזל-טוב און לאַדט איין אניוטאן 
צום מאַנצן. זיי גייען אויך אַריין אין טאַנץ-ואַל. 
ביים טיש בלייבן פריץ מיללער, קלאַראַ, לילי און 


ארטור) 


פריץ: 


נו, טאָכטער מיינע, פילסט זיך גליקלעך מיט אים, האַ ? דו ווייסט, איך 
האָב אים אויך ליב. ער איז אַ מענטש מיט אַלע מעלות און דערצו אַן 

אָנגעזעענער דאָקטאָר מיט אַ גרויסן נאָמען. 
(לילי שאָקלט צו מיטן קאָפּ אױף יאָ און שמייכלט) 


קלארא : 
יאָ... ווען ער װאָלט נאָר נישט געווען קיין ייד!.. . 


ארטור : 
יאָ אַ ייד, נישט קיין ייד; אַ מענטש דאַרף מען זיין און דאָס איז ער ! 
פריץ ; 


ער איז טאַקע אַ ייד, אָבער ער האָט אַ זער איידעלן כאַראַקטער און 


שטאַמט אויך פון אַ זער פיינער משפּחה; זיין עלטער-זיידע איז שוין 
געווען אַן אוניווערזיטעטס-פּראָפּעסאָר. 


קלארא : 
או א יד בלײבט א ליד!... 
ארטור : 


אָ, מוטער, פאַרװאָס זאָלסטו זיין אַזױ קאָנסערװאַטיוו און לעבן מיט 
די אַלטע טראַדיציעס פון נאַציאָנאַלער און רעליגיעזער אומטאָלע- 
ראַנץ?... צי זענען נישט אַלע מענטשן גלייך ? . . 


לילי; 
(מיט פאַרדראָס) 
מוטער, פאַרװאָס זאָלסטו אַזױ רעדן?! איך האָב האנסן שטאַרק ליב 
און ליבע, ווייסטו דאָך, ווייסט נישט פון חשבונות: איאָ ייד, נישט 
ייך וָ + * = 
קלארא : 


אָ, לילינקע טייערע, גלויב מיר, אַז קעגן האנסן האָב איך גאָרנישט. 
איך ווינטש דיר פון גאַנצן האַרצן זיך צו עלטערן מיט אים אין נחת 
און אין פריידן !... 

פריץ: 


אָט אַזױ! איצט הער איך װערטער פון אַ מוטער! נו זאָל װערן 
אַביסל לעבעדיקער ! 
(אניוטא, האנס און פרידא קומען צוריק אַרין פון טאַנץ זאַל) 


מאקס : 


(דערציילט אַלס קאַנפעראַנסיע דעם פאָלגנדיקן אנעקדאָט) 
איך האָב אַמאָל געפרעגט מיינעם אַ פריינט, װאָס עס איז דער אונ- 
טערשייד פון פאַר די תנאים און פאַר דער חתונה ביז נאָך דער 
חתונה... האָט ער מיר געענטפערט: ,פאַרן תנאים רעדט זי און ער 
הערט: פאַר דער חתונה רעדט ער און זי הערט; נאָך דער חתונה 
רעדן זיי ביידע, אַזש די שכנים הערן... * נו, איצט װעל איך בעטן 
דאָס יונגע פּאָר, ד"ר האנס שטראוס מיט זיין יונג שיין ווייבל, זיי זאָלן 
אונז עפּעס זינגען און מיר װעלן הערן... 

(אַלע פּאַטשן בראווא !) 
זיי זינגען אַ ליד. 


פאר האנ2, 

ערשטער אקט 


אין מינכען -- 1993 


צען יאָר נאָך דער חתונה ביי ד"ר האנס שטראוס 
ס 3 ענע 


אַ רייך עס-צימער. רעכטס אַ טיר צו די אַנדערע 
צימערן, לינקס אַ טיר צום אַרויסגאַנג און צו דער 
קיך. אין מיטן אַ קרעדענץ און דערויף אַ קריסטאָ- 
לענע וװאַזע. אין דער װאַזע ליגט אַ בריליאַנטענע 
בראָש אויף דער לינקער װאַנט הענגט אַ שפּיגל. 


אויפטריט לילי און עלזא (עלזא איז ניין יאָר אַלט) 
לילי: 
(שטייט ביים שפּיגל, אָנטוענדיק איר הוט אַװועקצוגײן און דערווייל 
קומט אַרין עלזא) 
גוט, עלזא, װאָס דו ביסט דאָ... גי אַרײן, קינד מיינס, צו מאריאן 
און זאָג איר, אַז זי זאָל דיר געבן צו עסן. נאַכן עסן וועסטו גיין שלאָפן, 
טייערינקע, איך אייל זיך, כ'מוז אַװעקגײן. 
עלזא: 


אָ, מוטי ! דו גייסט שוין ווידער אַװעק?!. . . יעדן אָװנט בלייבט 
דער פּאַפּאַ איינער אַליין!.. 
לילי; 
(גיט אַ טופע מיטן פוס) 
דו אויך ?!... שוין זאָלסטו טון װאָס איך הייס דיר ! 
עלזא: 


(וויינענדיק) 
גוט, מוטי, גוט ! איך גיי שוין. 
(עלזא גייט אֶפּ לינקס) 

ד עשר 3 א טי 0ש 7 )שער שארפ ט ע = 


אויפטריט אניוטא 


לילי, 
אַ גוטן אָװנט, שוויגער! איר זענט שוין לאַנג דאָ? 

אניוטא : 
איך בין נאָר װאָס אַרײינגעקומען. איך וויל זען האנסן. 

לילי : 
האנס איז נאָך נישט געקומען פון שפּיטאל 

אניוטא : 
עס מאַכט נישט אויס, איך װעל דאָ בלייבן ביז ער װעט קומען. ער 
קומט דאָך אודאי באַלדד?... אאָ, זאָג מיר, איך בעט דיך, װאָס איז 
עלזאַ עפּעס אַריינגעקומען אַזױ פאַרוויינט ? 

לילי: 
זאָל זי זיך נישט מישן וואו מען דאַרף נישט! זי איז גאָר געװאָרן 
דעם טאַטנס פאַרזאָרגערין!... זי וױל נישט, איך זאָל אַװעקגײן 
און איבערלאָזן אים אַלין, 

אניוטא : 
דאָס קינד איז דאָך גערעכט! זאָג מיר, איך בעט דיך, װאָס קומט דאָ 
פאָר לעצטנס צווישן דיר און האנסן ? שוין אַ לענגערע צייט וי ער 
זעט אויס זער פאַרביטערט. ער איז גאָרנישט דער זעלבער וי אַמאָל! 
ווען איך קום אַהער, טרעף איך אים שטענדיק אַלײן; דו ביסט קיינ- 
מאָל נישט אינדערהיים. איר האָט דאָך אַזופיל יאָרן געלעבט זער 
גליקלעך, װאָס האָט פּלוצלינג פּאַסירט צווישן אייך ? 

לילי: 


אַהאַ! ער האָט זיך שוין אָפּגערעדט דאָס. האַרץ פאַר אייך, שוויגער ?! 

אניוטא : 


הלואי װאָלט ער גערעדט, װאָלט איך דאָך פאַרשפּאָרט דיך צו פרעגן! 


לילי: 
(מיט כעס, װאָס האַלט אין אויסברעכן) 
איר מיינט, שוויגער, אַז איך ווייס נישט פון אייער נאָכשפּירן יעדע 
באַװועגונג מיינע ? איך ווייס גאַנץ גוט, אַז איר גייט מיר נאָך אויף 
טריט און שריט! איצט, כלומרשט צוליב דעם קינד, נוצט איר אויס 
די געלעגנהייט, מיך אויסצופרעגן... 
אניוטא : 


גלויב מיר, לילי, איך פרעג דיך, ווייל דאָס האַרץ טוט מיר פּשוט װיי, 
קוקנדיק אויף אים, 


לילי; 
זאָגט מיר, שוויגער, איר זענט דאָך אַ מאָדערנע פרוי (איראָניש) -- 
איר שטאַמט דאָך פון דער אמתער אַריסטאָקראַטיע... --- אויך איר 
קענט נישט פאַרשטיין, אַז מען קען אויפהערן צו ליבן אַ מאַן און זוכן 
אַן אַנדער געזעלשאַפט ? 

אניוטא : 


װאָס ? מיינע בייזע חלומות צו מיינע שונאימס קעפּ! דו פאַרגעסט, 
אַז דו האָסט שוין אַ דערװאַקסן קינד ? 


לילי : 
נו, איז װאָס ? בין איך שוין אפשר צו אַלט צו פאַרליבן זיך ?.. 
אניוטא : 


לילי, אַזעלכע ווערטער האָב איך נישט דערװאַרט פון דיר צו הערן! 
צי פעלט דיר עפּעס ביי אים ? דאַכט זיך, אַז זיין גאַנץ לעבן איז ער 
גרייט אַװעקצוגעבן פאַר דיר? ! 

לילי: 


ח עעש. 1 אצ יש יי ח י שער 0 א 9 יט עה 


איך דאַרף נישט, שוויגער, אַז ער זאָל אַװעקגעבן פאַר מיר זיין גאַנץ 
לעבן, און איך קען אים גאָרנישט העלפן. עס פעלט אים דאָך גאָר- 
נישט: וען ער קומט אַהיים איז אַלץ צוגעגרייט און מאריא גיט זער 
גוט אַכטונג, אַז ער זאָל האָבן דאָס עסן צו דער צייט. װאָס איז דער 
אומגליק, אַז ער עסט אַלין אָן מיר ? איבריקנס, אוב עס געפעלט 
אים נישט, זאָל ער זיך זוכן בעסערס ! װוער שטערט אים ? איך על 
שוין אַנדערש נישט זיין!... 


אניוטא : 


לילי: 


און דאָס אָרימע קינד נעבעך! דו זעסט דאָך װי עס וירקט אויף 
איר! אוי, לילי, לילי! שלאָג דיר בעסער אַרױס די נאַרישקײטן פון 
קאָפּ. .. 


שוויגער, דאָס זענען נישט קיין נאַרישקײטן. האנס פילט זער גוט, אַז 
איך ליב אים נישט מער. 


אניוטא: 


לילי: 


אָבער װאָס װועט זיין מיטן קינ ? און פאַרװאָס האָסטו נישט 
דעם מוט דאָס צו דערקלערן אָפן, אַז דו ליבסט אַן אַנדערן? אין אַזאַ 
פאַל איז שוין אַ סך גלייכער, אַז דו זאָלסט אינגאַנצן אַװעק צו יע- 
נעם : + 4 


ניין! דאָס װעט האנס ביי מיר קײינמאָל נישט דערלעבן. איך על 
אים אָנטון אַזויפיל צרות, אַז ער װעט דאַנקען גאָט, װאָס ער פאַרלאָזט 
די שטוב. איך בין די באַלעבאָסטע אין שטוב און צוליב עלזאן, דאַכט 
זיך, האָב איך מער געליטן װי ער ?:+. 


אניוטא : 


זענען דאָס דיינע מאָראַלישע פליכטן צו האנסן? וועסטו נישט אַמאָל 
זיך באַטראַכטן און באַדױערן דעם פעלער װאָס דו באַגײסט? 

בשעת זייער געשפּרעך טרעט אויף האנס 


האנס: 


(צו אניוטא) 
אַ גוטן אָװונט, מוטער! גוט װאָס דו ביסט געקומען. 


אניוטא : 


איך װאַרט טאַקע אויף דיר. 


האנס: 
דער אנקל און פרידא זענען אויך דאָ ? 


אניוטא : 
יאָ. זי זענען אין פאָדערצימער. 


האנס : 
װאָס זענט איר ביידע אַזױ אויפגערעגט? האָט איר זיך וועגן עפּעס 
צעווערטלט ? 
אניוטא : 
יאָ צעווערטלט, נישט צעווערטלט. דו מיינסט האנס, אַז ווייל דו דער- 
ציילסט מיר נישט, זע איך נישט װאָס עס קומט פאָר צװוישן אייך ? 
לילי: 
שוויגער, מישט זיך נישט אַרײן; ס'וועט זיין געזינטער. 
האנס: 
איך בעט דיך, מוטער, גיי אויך אַרײן אין פאָדערצימער און לאָז מיך 
דאָ אַלײן מיט לילין. (אניוטא גייט אָפּ רעכטס) לילי, איך מיין, אַז עס 


איז שוין די העכסטע צייט, מיר זאָלן זיך אַדורכרעדן. מיר זיינען מאַן 
און ווייב און מיר האָבן אַ טעכטערל. יאָרנלאַנג האָבן מיר געלעבט 

לילי: 


האנס 


לילי: 


האנס 


לילי: 


האנס 


דושעש. הא טי יש' 7 קח שער 6 א 9 0 עית 


גליקלעך. אמת, אַז טײלמאָל זענען פאָרגעקומען קליינע אינצידענטן 
צווישן אונז, נאָר. דאָס טרעפט דאָך ביי יעדן פּאָרפאָלק ביז זיי לעבן 
זיך איין. אָבער דאָס װאָס עס טוט זיך ביי אונז לעצטנס, קען איך בשום 
אופן נישט באַגרייפן. דו פאַרשטייסט גאַנץ גוט, אַז אַזעלכע באַציאוג- 
גען קענען נישט לאַנג אָנהאַלטן... 


פעלט דיר עפּעס? 


קעגנזייטיקער צוטרוי ; אַ צזאַמענלעבן װי פריער! דו גיסט מיר 
קיינמאָל נישט די געלעגנהייט מיט דיר אַ װאָרט וועגן דעם צו רעדן. 
איך מיין, אַז מיר האָסטו גאָרנישט װאָס פאָרצואװאַרפן? דו אַלײן 
ווייסט זער גוט וי ליב איך האָב דיך ; קיין שום זאַך איז דאָך מיר 


נישט צו שווער פאַר דיר ! איך וויל גענוי וויסן װאָס דאָ טוט זיך ?... 


איך האָב איצט קיין צייט נישט אויסצושמועסן זיך מיט דיר. איך מוו 
שוין אַװעקגיין. 


4 
* 


דאַס הער איך שטענדיק. אָבער היינט װועסטו נישט אַװעקגײן ביז אידך 
װועל נישט הערן קיין קלאָרע ווערטער! איינמאָל פאַר אַלעמאָל, װאַס 
קומט דאָ פאָר צווישן אונז? װאָס איז מיט דיר ? װאָס באַהאַלטסטו 
פון מיר ? 


איך האָב אַ זיצונג און מוז גלייך אַװעקגײן. 


* 
* 


אָ, אַ זיצונג ! זאָג מיר, איך בעט דיך, איז אַדאָלף האַרטמאַן אויך אויף די 
זיצונגען?... 

לילי: 

און אַז יאָ, װאָס איז? ביסט אפשר אייפערזיכטיק ? 
האנס : 

אייפערזיכטיק ? אויף װעמען? אף דעם גראָבן יונג? 
לילי: 


נו, נו, מאַך נאָר נישט פון אים קיין גראָבן יונג! 


האנס: 


הייסט עס, דו גיסט מיר אָנצוהערן, אַז ער איז... 
ששר װי? ד אננשמשן בי" דער האנט) 


לילי: 


(רייסט אַרױס די האַנט) 
לאָז מיך צורו! 


האנס: 


דו װועסט נאָך אפשר אַריינטרעטן אין זיין פּאַרטײ אויך ? און אַהײימ- 
קומען מיטן נאַצישן האַקנקרײץ אויפן אָרעם, האַ ? 


לילי: 
און אַז יאָ, װאָס איז ? ס'געפעלט דיר נישט, ווייל דו ביסט אַ ייד?... 
(עס הערט זיך אַ קלאַפּ אין טיר און קלארא קומט אַריין. האנס 
גייט אַרויס אַן אויפגערעגטער און קלאַפּט צו די טיר הינטער זיך) 
קלארא : 
אַ גוטן אָװונט, קינד מיינס! 
לילי: 


גוטן אָװנט, מוטי! 

דעם נאבצי 20 ייאחאישען 0 א שאט עה 


קלארא : 


װאָס האָב איך דאָס האנסן געטון? פאַרװאָס איז ער מיט אַזאַ כעס 
אַנטלאָפן, ווען ער האָט מיך דערזען? 


לילי: 
נישט איבער דיר, מוטער, ער היצט זיך אויף מיר, 
קלארא : 


ער היצט זיך גאָר אויף דיר ?... אוי, לילינקע, לילינקע! אַז איך 
האָב מיט צען יאָר צוריק נישט געװאָלט האָבן קיין ייד אין אונזער 
פאַמיליע, האָט איר מיך אַלע פאַרשריען. איצט באַדױערסטו עס, נישט 
אמת ? אוי די יידן, די יידן ! אַדאָלף האָט רעכט. אױסראָטן דאַרף מען 
זיי אַלעמען. ער האָט נאָך פּרעטענזיעס צו דיר, נו! 


לילי: 


נישט איין פעלער מאַכט מען אין לעבן. קום, מוטי, איך גיי דעם זעלבן 
וועג, װעל איך דיך באַגלײטן, 


(פיהע יוען אהס) 
אויפטריט אניוטא, פרידא און מאקס 


אניוטא : 
אַזאַ אומגליק! אַזאַ אומגליק ! 


מאקס : 


אניוטא, איך מיין, אַז האנס װאָלט געדאַרפט אינגאַנצן אַװעקפאָרן פון 
דייטשלאַנד, 


אניוטא : 


יאָ, דו ביסט גערעכט. איך האָב שוין אויך אַזױ געטראַכט. אָבער וואוהין 
זאָל ער פאָרן ? 

מאקס : 
אפשר צו פרידאס עלטערן? 


פרידא : 


אָ, ניין! איך בין ערשט נישט לאַנג געווען אין פּױלן. יידן איז דאָרטן 
זער ביטער. דער אַנטיסעמיטיזם בושעוועט שרעקלעך. פאַרװאָס נישט 
קיין בעלגיע ? דאָרטן, ווייס איך, איז אַ פאַרגעניגן צו וואוינען -- 
ס'איז אַן אמת דעמאָקראַטיש לאַנד. גלויבט מיר, אַז גרעסערע לענדער 
װאָלטן זיך געמעגט נעמען אַ מוסטער פון אָט דעם קליינעם לאַנד, 
אויב ער װועט זיך נישט קענען אײנאָרדנען אין בעלגיע, װעט ער פאָרן 
קיין פראַנקרייך, 


אניוטא : 

ביסט גערעכט, פרידא ! 
מאקס : 

אָבער וואו איז האנס ? (עפנט די טיר און רופט) האַנס! קום נאָר 

אַרײן! 

אויפטריט האנס 
אניוטא : 
(צו האנס) 


הער נאָר, האנס, איך וויל דיך נישט פרעגן, װאָס דו האָסט מיט איר 
גערעדט, און װאָס זי האָט דיר געענטפערט. פאַר מיר איז גענוג דאָס, 
װאָס זי האָט מיר אָפן דערקלערט, 


האנס: 
דו האָסט זיך אויסגעטענהט מיט איר, מוטער ? 
אניוטא: 


יאָ, האַנס, חתונה האָבן ווען מ'איז פאַרליבט איז זער גוט, אָבער אין 
געמישטע חתונות פון יידן און נישט-יידן שפּילט ליבע אַ קליינע ראַ- 
לע: דער מענטש איז דער עיקר. דערפאַר טרעפט זעלטן אַז ס'זאָל 

ד עש נא צל ישי יט ד ישש טא פט עה 


זיין גוט. האנס, איך וויל, אַז דו זאָלסט זיך דאָס מאָל צוהערן צו מיינע 
רייד, 


האנס: 


אוי מאַמע, מאַמע! דו האָסט דאָך מיך גענוג געװאָרנט און איך האָב 
דיך נישט געפאָלגט. געמיינט, אַז איך האָב אַ טייבעלע, אַ מתנה פון 
גאָט. מאַמע, װי בלינד, װי בלינד איך בין געווען! 


מאקס : 
אָ. מענטשן זיינען אָפט בלינד ! 
אניוטא: 


יאָ, האנס. דערפאַרונג עפענט די אויגן. די יוגנט וויל עס אָבער נישט 
פאַרשטיין. זיי קומען צום שכל נאָר דעמאָלט, ווען זיי דאַרפן דערפאַר 
טייער באַצאָלן.... הער, האנס, פּאַק שוין איין די נויטיקסטע זאַכן 
און פאָר אַװעק פון דייטשלאַנד. קענסט נאָך היינט פאָרן איבער אַאכען 
קיין בעלגיען. אוב דו װעסט זיך נישט קענען אײנאָרדנען, װעסטו 
אַריבערפאָרן קיין פראַנקרייך און בלייבן דאָרט אַ שטיקל צייט, ביז 
מיר װעלן באַקומען די דערלויבעניש דיך אַריבערצונעמען קיין אַמע- 
ריקע. דו ווייסט דאָך, אַז מאקס! ברודער, פון ניו יאָרק, האָט אונז 
שוין צוגעשיקט די נויטיקע פּאַפּירן, און אין קורצן װעלן מיר זיין אין 
אַמעריקע. 


מאקס : 


(מיטן ניגון פון קריאת התורה) 
ויסעו מ'דייטשלאַנד ויחנו ב'בעלגיע. ויסעו מ'בעלגיע ויחנו בפראַנק- 
רייך. ויסעו מ'פראַנקרייך ויחנו ב'אַמעריקע. ויסעו מאַמעריקע ויחנו 
בארץ-ישראל, 

אניוטא: 


װאָס האָסטו זיך צעזונגען מיט אַמאָל ? 

מאקס: 
איך האָב זיך צעזונגען. יאָ, דאָס איז, ליידער, דער אמתער גורל פון 
אונז, יידן. אַזױ לאַנג וי מיר װעלן נישט האָבן קיין אייגענע היים, 
אַזױ לאַנג װעט מען אונז טרייבן פון איין לאַנד צום צווייטן, 
אניוטא : 


דאָס איז אמת. זינט היטלער איז אין די פעדערן, ווערט דאָ די שטימונג 
קעגן יידן ערגער פון טאָג צו טאָג. 


כרידא; 


דאָס שריי איך דאָך די גאַנצע צייט. 


מאקס : 


הער, האנס, נעם זיך נישט צום האַרצן. טיילמאָל איז גוט צו האָבן 
צרות פון אַ ווייב.. . דער תלמוד זאָגט, ,ווען מ'האָט אַ שלעכט וייב, 
איז מען פּטור פון גיהנום". 
(שט װשרט ח"ר א קלאפ אין טיר און ארשור קומט ארין מ"ט א 
האקנקרייץ אויפן אָרעם) 
אויפטריט ארטור 


ארטור : 


אַ גוטן אָװונט אייך. גוט, װאָס איך האָב אייך אַלעמען געטראָפן. 


האנס: 
ארטור, דו אויך מיט אַ האקנקרייץ אויפן אָרעם? !... 
ארטור : 


זאָרג נישט, האנס. מיין פּאַרטײ האָט עס פאַרלאַנגט פון מיר. אין אי- 
רע אינטערעסן טו איך עס... הערט מיך אויס: עס גרייט זיך אינ- 
דרויסן עפּעס שרעקלעכעס קעגן יידן. האנס, איך בעט דיך, אַנטלױף! 
נאָך היינט זאָלסטו אַװעקפאָרן. דו ווייסט װי דו ביסט מיר ליב און 

טייער. איך וויל נישט, אַז דו זאָלסט אַרײנפאַלן אין אַדאָלפס הענט. לי- 
לי, זאָלסטו וויסן, איז אינגאַנצן מיט אים. געדענק, איך װאָרן דיך!.. 


האנס : 


אָבער װאָס וועט זיין מיט עלזאַן? זי איז דאָך מיין גאַנץ לעבן. איך 
װעל זי אויפוועקן און מיטנעמען מיט זיך. 


ארטור : 


ניין, האַנס! לילי װעט דיך אומעטום נאָכיאָגן. לאָז בעסער דאָס קינד 
איבער. זאָרג דיך נישט, איך און אויך דיינע עלטערן װעלן אַכטונג 
געבן אויף איר. ווען זי װעט עלטער װערן, װעט זי דיך פאַרשטיין . .. 


אניוטא : 
נו, האנס ? דו הערסט ? מיינע װוערטער... גײ, פּאַק איין די זאַכן 
װאָס דו ווילסט מיטנעמען. 

מאקס : 


אַז אַלע זאָגן שכור, דאַרף מען גיין שלאָפן. זאָרג נישט, כל זמן אַ 
מענטש האַלט די אויגן אָפן, דאַרף ער האָפן. פאַרליר נישט קיין צייט! 
זאָל זי דיך בעסער נישט מער געפינען דאָ. 


האנס: 


היינט אינדערפרי האָט מיר דער דירעקטאָר פון באַנק טעלעפאָנירט, 
אַז זי האָט אַרױסגענומען דאָס גאַנצע געלט פון באַנק... יאָ, יאָ, פון 
מיינע פאַנטאַזיעס האָט זיך גאָרנישט אױסגעלאָזט. אַז איך טו אַ קוק 
אויף מיין לעבן, אויף מיין שיקזאַל פאַר די לעצטע צען יאָר, קומט עס 
מיר פאָר וי אַ חלום ; יאָ, ס'איז געווען נישט מער וי אַ חלום. איך זע, 
אַז איך מוז אייך פאָלגן, 

(גייט אַרין אין צווייטן צימער) 


פרידא : 
מיט צען יאָר צוריק האָב איך נאָך געזאָגט, אַז די מומע דאַרף נישט 
צולאָזן ער זאָל חתונה האָבן מיט איר!... 


26 


אניוטא: 


נישט צולאָזן, האַ ? אַז זיין האַרץ האָט געברענט, געפלאַמט מיט ליבע! 
זי האָט אים אַרײנגעקראָגן מיט איר ווייבלעכער שיינקייט, מיט איר 
פריילעכקייט און װוער ווייסט מיט װאָס נאָך?... ער פלעגט דאָך ניט 
אויפהערן צו רעדן וועגן איר שיינקייט, וועגן איר צערטלעכקייט -- 
און מיט װאָס פאַר אַ ליבע, מיט װאָס פאַר אַ באַגײיסטערונג! זי האָט 
דאָך אויף אים געהאַט אַזאַ מאַגנעטישע ווירקונג ! ס'איז לייכט צו זאָגן 
נישט צולאָזן!... 


מאקס : 
װאָס האָסטו געזאָגט, גרייט זיך אינדרויסן, ארטור ? 


ארטור : 


פרעגט מיך בעסער נישט. די נאַציס האָבן שוין די גאַנצע מאַכט אין 
זייערע הענט. און מיט יידן ווער ווייסט װאָס עס קען נאָך היינט פּאַ- 
פירןי.. 


מאקס : 
אוב אַזױ, אניוטא, לאָמיר נישט װאַרטן לאַנג און זען אַװעקצופאָרן 
נאָך די װאָך. 

אניוטא: 
איצט ליגט מיר נאָר האנס אין זינען. וועגן זיך װועלן מיר נאָך מאָרגן 
טראַכטן, 

מאקס: 


(באַטראַכטנדיק דעם האקנקרייץ אויף ארטורס אָרעם) 
אניוטא, אפשר קענסטו מיר זאָגן, װאָס פאַר אַ קאָמוניסט ער איז? עס 
זענען פאַראַן פאַרשידענע קאָמוניסטן. קאָמוניסטן -- סטאליניסטן 
קאָמוניסטן --- לעניניסטן, קאָמוניסטן -- טראָצקיסטן אָבער קאָמו- 
ניסטן-האַקנקרײציסטן זע איך צום ערשטן מאָל ! 

אניוטא : 

מאקס, איצט ליגט דיר נאָך אין זינען צו וויצלען זיך ? 
מאקס : 

גלויב מיר, אניוטא, אַז נישט יעדער איינער װאָס לאַכט, איז פריילעך, 
פרידא : 


מומע, איך װעל אים אין אַזאַ מאָמענט נישט לאָזן אַלײן פאָרן. עס 
קלעמט מיר דאָס האַרץ. איך פאָר מיט. איך גיי אַהיים מיר עפּעס 
אײנפּאַקן מיטצונעמען און מיר וועלן זיך טרעפן ביי דער באַן. 


אניוטא : 


זער גוט, פרידא. איך על באַשטימט זיין רואיקער, אַז ער וועט זיין 
מיט דיר. גיי, קינד מיינס, עס שוועבט היינט אַרום אַ טרויער דאָ אין 
צימער. (צו מאקסן) קום, מאקס! לאָמיר אַרײנגײן צו אים. איך וויל 
אים נישט לאָזן אַליין 

(ביידע גיין אָפּ רעכטס. ארטור און פרידא בלייבן אַליין) 


ארטור : 


(דערנענטערט זיך צו פרידאן, אַרומנעמענדיק זי צום קוש) 
פרידא, זאָל דאָס זיין דער סוף פון מיינע האָפנונגען?... 


פרידא : 


(גערירט) 
צי קען איך אַנדערש האַנדלען, ארטור ?7... איך פאַרשטיי זער גוט 
אייערע געפילן צו מיר, אָבער איר זעט דאָך דעם רעזולטאַט פון זייער 
צוזאַמענלעבן... בכלל דאַרף איך דאָך אייך נישט דערציילן וי וויי- 
ניק מענטשן-ליבע ס'איז דאָ אין די היינטיקע מאָדערנע אידעאָלאָ- 
גיעס!... פאַרשטייט איר שוין, פאַרװאָס איך האָב נישט אָנגענומען 
אייער הײיראַטס-פאָרשלאַג? !... 

ארטור : 


גלויבט איר, אַז איך װאָלט געקענט אַזױ האַנדלען לגבי אייך ? איר 
ווייסט דאָך זער גוט מיין מיינונג וועגן ראַסןשנאה, האַ ? 


פרידא : 


יאָ, אמת, אָבער צי האָט אייער שוועסטער, ווען זי. האָט זיך. פאַרבונדן 
מיט האנסן, אַנדערש געטראַכט? צי ענדערן זיך נישט געדאַנקן און 
מיינונגען מיט דער צייט? ביי אייער שװועסטער, וי איר זעט, האָט 
דאָס פּאַסירט צען יאָר נאָך דער חתונה, ביי אייך קען עס אפשר פּאַ- 
סירן צװאַנציק, דרייסיק אָדער פערציק יאָר נאָך דער חתונה... 
גלויבט מיר, איך ווייס, אַז אין דעם מאָמענט זענט איר זער אויפריכ* 
טיק און מיינט עס מיטן גאַנצן האַרצן. אָבער די מורא פאַרן דאָזיקן 
מאָרגן װאָלט אײביק געשטאַנען וי אַ װאַנט, וי אַ שטן צווישן אונז.., 


ארטור: 
אָבער, פרידא, צו ווייסט איר נישט, וי איך האָב אייך ליב ? 
פרידא : 


גלויבט מיר, אַז נישט וייניקער האָב איך אייך ליב. און איך ול 
גלויבן, אַז אונזער פריינטשאַפט װעט אויך וייטער אָנהאַלטן!... 


ארטור : 


וי איך זע, האָט איר באַשלאָסן צו פאָרן. און אויף וויפל איך שאַץ 
אייערע איידעלע געפילן, װעל איך נישט פאַרלאַנגען פון אייך, אַז איר 
זאָלט אין אַזאַ מאָמענט לאָזן האַנסן אַלײן. אָבער איר זאָגט צו, צו 
בלייבן מיט מיר אין קאָנטאַקט דורך קאָרעספּאָנדענץ ? 


פרידא: 


געוויס, אָן קיין שום צווייפל! איר וייסט זער גוט מיינע געפילן צו 
אייך. זייט געזונט, מיין בעסטער פריינט, 


29 


דעם נאצ, .0 ;יז ישע 0 א ט אש 


ארטור : 


פאָרט געזונט, מיין ליבסטע ! (זיי צעקושן זיך און פרידא גייט אַװועק 
עס קומען אַרין אניוטא און מאקס. צו אניוטאן) װאָס טוט האַנס ? 


אניוטא : 


ער איז אַרײינגעגאַנגען צום קינד. איין גאָט ווייס, װאָס אין זיין האַרץ 
טוט זיך איצט... 
(האנס קומט אַרין מיט אַ קליינער רייזע- טאַש) 


האנס: 


עס איז מיר געווען אַ רחמנות זי אויפצואוועקן. אַזאַ טייער קינד, אַזאַ 
גאָלדענע נשמה, איך האָב זי געקושט און זי האָט מיך שלאָפערדיקער- 
הייט אַרומגענומען וי זי װאָלט געווען װאַך. (באַמערקט די בריליאַנ- 
טענע בראש אין דער װאַזע און נעמט זי אין האַנט) אָט די בראָש האָב 
איך ערשט געקויפט מיט זעקס װאָכן צוריק. עס איז געװאָרן צען יאָר 
נאָך אונזער חתונה. געװאָלט איר מאַכן אַ סיורפּריז. און אין דעם זעלבן 
אָוונט האָט זי מיך געזידלט צוליב עפּעס אַ נאַרישקײט... יאַ ס'איז 
געקומען אַ סוף, אַ סוף צו אַלע מיינע שיינע חלומות. די יועלט איז 
פינצטער געװאָרן פאַר מיר. אוי, מיינע ביטערע געפילן ! מיינע שװאַר- 
צע געדאַנקען! עס איז שװער, זער שװער, אויסצודריקן װאָס עס 
טוט זיך ביי מיר אין האַרצן... 
(לייגט צוריק די בראָש) 


אניוטא : 


דו האָסט געמיינט, אַז ס'איז אַ רויז און אױיסגעלאָזט האָט זיך אַז ס'איז 
אַ דאָרן. אָבער נעם דיר נישט צום האַרצן, מיין קינד. דו ביסט נאָךְ 
נישט פאַרלוירן. אמת, דאָס איז דיר נישט געקומען, אָבער טראָג זיך 
נישט אַרום מיט שלעכטע געדאַנקען. גלוױב מיר, אַז גאָט װעט דיר 
נאָך באַצאָלן פאַר דיינע יסורים, 


האנס: 
(צו ארטורן) 
ארטור, זיי געזונט! און לילין מעגסטו איבערגעבן, אַז איך װעל איר 

האדים קאץ 


נישט שטיין אין וועג. זאָג איר, אַז זי זאָל איבערגעבן מיין מוטער דִי 
נויטיקע דאָקומענטן פאַרן גט און זי װעט מיר זיי איבערשיקן. איך 
װעל זיי גלייך אונטערשרייבן און צוריקשיקן. און דיך, ארטור, בעט 
איך, אַכטונג-געבן אויף עלזאן... 
(צעקושט זיך. האנס גײט צו דער באַן אין באַגלײטטונג פון מאקסן 
און אניוטאן. ארטור פאַרלאָזט דאָס צימער און מאריא קומט אַרײן 
זי שטעלט גלייך די בענקלעך. נעמט די עפּילקע אומבאַמערקט 
זינגט זיך אונטער און רעדט צו זיך) 


אויפטריט מאריא, לילי, ארטור, אדאלף 
מאריא : 


ס'וועט נאָך היינט דאָ זיין לעבעדיק. אוי װועט זיך דאָ טון, ווען די 
מאַדאַם װעט אַהיימקומען!... (עס הערן זיך טריט און לילי קומט 
אַריין) די מאַדאַם איז שוין צוריק געקומען? ! 


לילי; 
װאָס איז דען, אַז איך בין שוין דאָ ? 
מאריא : 


גאָרנישט. נאָר דער מאַדאַמס ברודער ואַרט אין צווייטן צימער. איך 
גיי אים אַריינרופן. 
(מאריא לויפט אַרין אין צוייטן צימער און שיקט אַריײן ארטורן) 


לילי; 
ארטור, װאָס טוסטו דאָ ? 


ארטור : 


איך וויל דיר אָנזאָגן די גוטע בשורה, אַז האנס האָט דיר צוליב געטון 
און איז אַװעק. 


לילי: 


װאָס? ער איז שוין אַװעק? (זי עפנט די טיר און רופט) מאריא! (מא- 

דעםש נאציײש יידישע שא כ טס עה 
ריא קומט אַרין) הערר האַרטמאַן שטייט אַנטקעגנאיבער אויף דער 


גאַס. לויף שנעל אַריבער און זאָג אים ער זאָל גלייך אַריינקומען, 


מאריא : 


איך גיי שוין, מאַדאַם ! 
(זי לויפט אַרױס לינקם) 


לילי: 
(צו ארטורן) 
װאָס, ער װועט זיין ביי זיינע עלטערן ? 
ארטור : 
ניין. ער איז אינגאַנצן אַװעקגעפאָרן פון דייטשלאַנד, 
לילי: 
די עלטערן זענען אויך מיטגעפאָרן ? 
ארטור : 
ניין. בלויז ער און פרידא. זיי זענען געפאָרן קיין בעלגיען, 
לילי: 
פרידא אויך ? זי האָט זיך אויסגעלאַכט פון דיין ליבע, האַ? !.. 
ארטור : 
יאָ. גערירט פון האנס' איינזאַמקײט איז זי מיטגעפאָרן מיט אים, 
לילי: 
איצט װעט ער שוין האָבן אַ נאָנטן פריינט... מיט וועמען חתונה צו 
האָבן!... 

ארטור : 


גלויב מיר, לילי, ווען האנס זאָל חתונה האָבן מיט פרידאן, װאָלט איך 
געווען צופרידן, נישט געקוקט אויף מיין ליבע צו איר. עס װאָלט מיך 
געפריידט, װאָס ער האָט דיך איינגעטוישט פאַר איר... 


לילי: 


אַזױ !... וי איך זע, האָסטו מיך זער ליב . . . איך, זעסטו, פּונקט 
פאַרקערט, בין זער צופרידן װאָס דו װועסט אײנמאָל פאַר אַלעמאָל 
פּטור ווערן פון דיין יידישער ליבע... 


ארטור : 


זאָג מיר, איך בעט דיך, האָסטו עפּעס פאָרצואוואַרפן האנסן דערפאַר, 
װאָס ער איז אַ ייד? זיין כאַראַקטער, זיין באַנעמען זיך צו דיר -- 
װאָלט איך געווען אויף זיין אָרט, װאָלט איך דיך אָנגעלערנט װי עס 
דאַרף צו זיין!... 


לילי: 


נו, נו, האַלט בעסער ס'מויל. לאָמיך נאָר זען, װאָס ער האָט מיטגע- 
נומען ? 
זי גייט צו צו דער טיר) 


ארטור : 
האָסט מורא, אַז ער האָט דיר אפשר עפּעס צוגעגנבעט? 
לילי; 


איך ווייס ? ר'איז דאָך אַ ייד !... און אַדאָלף האָט מיך ספּעציעל 
איצט אַרויפגעשיקט אַרױסצונעמען דאָס צירונג פון שטוב. 
(לילי גייט אין צוייטן צימער אַרײן) 


ארטור : 


שו ױן) 
אָ, װוי נידעריק, וי נידעריק זי איז געזונקען! זי האָט זיך גאָרנישט 

"שש ע אצי 0 " "שש שא פּט שרד 


נאָכגעפרעגט, צי ער האָט מיטגענומען דאָס קינד;: נאָר דאָס צירונג 
ליגט איר אין זינען! 
(מען קלאַפּט אין טיר. עס קומט אַרין אַדאָלף הארטמאן אין אוני- 
פאָרם פון אַ גאולייטער. דערזעענדיק ארטור'ן, באַגריסט ער זיך 
מיט אים מיטן הייל-היטלער גרוס) 


אדאלף: 
װאָס האָט פּאַסירט? וואו איז לילי ? 
ארטור : 
זי קומט באַלד אַרײן, װעט זי דיר זאָגן... 
אדאלף : 
װאָס. און דו קענסט מיר נישט זאָגן װאָס עס האָט פּאַסירט ? 
ארטור : 


אָדער איך קען נישט, אָדער איך װויל נישט... 
(לילי קומט אַרין) 


אדאלף: 

לילינקע טייערע, װאָס האָט פּאַסירט ? 
לילי: 

גאָרנישט. האנס איז שוין אַװעק. 
אדאלף: 


איך האָב זיך געשראָקן. געמיינט, אַז ער האָט דיר עפּעס שלעכטס 
געטון. אַ טױטן אויפן אָרט, װאָלט איך אים דאָ אַװעקגעלײגט, דעם 
פּאַסקודנעם ייד! ער האָט זיכער אַלץ צוגענומען האַ? האָב איך 
דיר נישט געזאָגט, אַז דו זאָלסט אַלץ פריער אַרױסנעמען און מיר 
איבערגעבן ? 

לילי: 
עס מאַכט נישט אויס. ער האָט אַלץ איבערגעלאָזט. אוי, װאַרט אַ מי- 
נוט! זוכט אױף דער קרעדענץ) יאָ, די בראָש. איך האָב זי דאָ גע- 
לאָזט ליגן, די בראָש, װאָס ער האָט מיר ערשט מיט אייניקע װאָכן 
צוריק געקויפט. 

אדאלף: 


מןדהסתם האָט ער זיך שטאַרק געאיילט און נישט געהאַט קיין צייט 
מיטצונעמען די רעשט. ער האָט ווייזט אויס מורא געהאַט פאַר מיר, 
אָבער כ'װועל זיך נאָך אָפּרעכענען מיט אים. װער האָט דאָס אים גע- 
װאָרנט אַזױ שנעל צו אַנטלױפן? אודאי דו, ארטור! דו ביסט דאָך 
מיין קעגנער. 


לילי: 


איך אַליין האָב געזאָגט דער שוויגער, אַז איך װעל אים אָנטון אַזויפיל 
צרות, אַז ער װעט מוזן אַנטלויפן... 


ארטור : 


לילי, מיך האָט ער געבעטן דיר צו זאָגן, אַז אויב דו ווילסט זיך גטן, 
זאָלסטו איבערגעבן די פּאַפּירן זיין מוטער און ער װעט זיי אונטער- 
שרייבן. ער וויל דיר נישט שטיין אין וועג. 


אדאלף: 


איך גיי מיך איצט נעמען צו זיינע עלטערן און װעל דיר וייזן, אַז די 
בריליאַנטענע בראָש װעסטו אויך צוריקבאַקומען. 


לילי; 


דערווייל טשעפּע זיי נישט, ווייל איך װויל װאָס שנעלער באַקומען די 
שיידונגס-פּאַפּירן. עס טויג נישט, אַז די זאַך זאָל זיך פאַרשלעפּן. 


ארטור : 


אויך שפּעטער דאַרפסטו זיך נישט טשעפּען צו זיי. און אויב דו ווילסט 

דע ם נאַצי )גס יידישע טא לה עה 


האָבן די בראש, לאָז בעסר אויס דיין כעס צו מאריאן, ווייל האנס האָט 
זי נישט צוגענומען. אויב ס'האָט זי ווער גענומען איז עס מאריא. 


(עפנט די טיר פון צוייטן צימער) 
מאריא, קום נאָר אַריין! 
זי קומט) 
אדאלף: 


מאריא, דו האָסט גענומען די בראָש --- גיב זי שוֹין צוריק! הערסט ? 


מאריא: 


איך האָב גענומען די בראָש? ס'איז אַ ליגנט, אַ געמיינער ליגנט! 
דער הער האָט זי זיכער צוגענומען פאַרן אַװעקפאָרן. אָט דאָ אין דער 
װאַזע איז זי געלעגן. איצט לייגט מען אַרױף די שולד אויף מיר!... 


אדאלף : 


(צו מאריאן) 
קענסט גיין צוריק אין קיך. (מאריא גייט אָפּ לינקס) ארטור, דו וועסט 
האָבן אַ פּראָצעס פאַר חושד זיין אַן אומשולדיק מיידל אין אַ גנבה און 
איך אַלײן װעל זיין אַן עדות. פאַר אַזאַ מעשה קענסטו אַמאָל כאַפן 
צוויי יאָר תפיסה... 


ארטור : 


װאָס ווילסטו --- פּראָצעסן אָדער די בראָש? איך שוער, אַז מאריא 
האָט צוגעגנבעט די בראָש. אויב דו וילסט זי אַרויסקריגן פון איר, 
מוזטו מיר העלפן. 


אדאלף: 


(אַביסל באַרואיקט) 
גוט. ווייז װאָס דו קענסט. 

ארטור : 


(רופט מאריאן. זי קומט) 

מאריא, דו ביסט אַרעסטירט! װעסט גלייך גיין מיט אונז. איך װעל 
שווערן, אַז דו האָסט גענומען די בראָש, ווייל איך האָב אַלײן געזען 
וי האנס האָט געהאַלטן די בראָש אין דער האַנט און דערנאָך צוריקגע- 
לייגט אויפן זעלבן פּלאַץ, וואו זי איז פריער געלעגן. זאָג מיר נאָר, 
מאריא, ווען האָסטו געזען די בראָש אין דער װאַזע ? 


מאריא : 
ווען איך האָב גלייכגעשטעלט די בענקלעך. 


ארטור : 


אָ, איצט האָב איך דיך געפּאַקט. ווען האָסטו גלייכגעשטעלט די בענק- 
לעך, פאַר האנס אַװעקגײן אָדער דערנאָך ? הער, מאריא, עס װעט דיר 
גאָרנישט העלפן. גיסטו שוין צוריק די בראָש איז גוט, וועלן מיר דיר 
גאָרנישט טון. אוב אָבער נישט, איז באַלד דיין סוף. נישט אמת, 
אַדאָלף ? 


אדאלף: 


און נאָך װאָס פאַר אַ סוף!... 


מאריא : 


(נעמט אַרױס די בראָש פון בוזעם און זאָגט ויינענדיק) 
איך האָב עס נישט געװאָלט צונעמען! איך האָב זי געװאָלט אָפּגעבן 
דער מאַדאַם. נאָר ווען כ'האָב געהערט, אַז די מאַדאַם באַשולדיקט דאָק- 
טאָר האנס האָב איך די בראָש פאַר זיך פאַרהאַלטן. 

(גייט צוריק אין קיך) 


אדאלף : 


עס קען זיין, אַז זי זאָגט דעם אמת. זי איז דאָך שוין ביי דיר אַזױ פיל 
יאָרן און האָט דיך נאָך קיינמאָל נישט באַגנבעט. 

לילי; 


ד עע. נאצי- ם יוי די שע. טא יפ טע ה 


אַדאָלף, איך וויל אַז דו זאָלסט איצט רעדן מיט אַרטורן וועגן עלזאן. 


אדאלף : 


יאָ, טייערינקע, ביסט גערעכט. (צו ארטורן) ארטור, איך פאַרלאַנג פון 
דיר, אַז עלזא זאָל זיך קיינמאָל נישט דערוויסן פאַרװאָס איר פאָטער 
איז אַװעק. פאַרשטייסט ? איך על זי אַדאָפּטירן און ווען זי װעט 
אַביסל עלטער װערן, װעט לילי איר דערקלערן, אַז האנס איז אַװעק 
ווייל ער האָט זיך דערוואוסט, אַז זי איז נישט זיין טאָכטער, נאָר מיי- 
נע. דערווייל װעלן מיר זי דערציען אינם נאַצי-גייסט. איך פאַרהאָף, 
אַז דו האָסט מיך גוט פאַרשטאַנען האַ?... 


ארטור: 


(אין אַ בייזן טאָ) 
איך האָב פאַרשטאַנען, אַז דו ביסט אַן אויסוואורף און אַ נידערטרעכ- 
טיקע בריאה! 


אדאלף : 


לילי; 


(מיט גרױס אויפרעגונג) 
שורקע! װאַרט, איך על דיר שוין ווייזן װאָס עס הייסט אַן אויס- 
וואורף ! 

(לופט אַרױס מיט כעם) 


ארטור, טו בעסער דאָס, װאָס אַדאָלף הייסט דיר. ס'וועט זיין געזונ- 
טער פאַר דיר, 


ארטור : 


לילי, װאָס איז געװאָרן מיט דיר ? צוערשט האָסטו געװאָלט מאַכן 
האנסן פאַר אַ גנב און איצט וילסטו דיין אייגן קינד אָפּנאַרן?... 
ווילסט איר איינרעדן, אַז אַדאָלף איז איר ריכטיקער פאָטער?! וױ 

קענסטו ביי זיך פּועלן אַזאַ זאַך ? דו האָסט חתונה געהאַט מיט האנסן 
און אים פאַרראַטן מיט אַדאָלפן, און עלזא איז אַדאָלפס ריכטיקע טאָכ- 
טער ?! לילי, אַן אייגן קינד אָפּנאַרן אויף אַזאַ מיאוסן אופן! געדענק, 
אַז זי װעט זיך אַמאָל דערוויסן דעם אמת און װעט דיר עס קיינמאָל 
נישט מוחל זיין! 


לילי: 
דאָס איז נישט דיין עסק. הער זיך בעסער צו און פאָלג אַדאָלפן ; אויב 
נישט, וועסטו עס באַדױערן. איך װאָרן דיך!... 
אדאלף : 
(קומט אַרין מיט צויי געסטאפּא- ליים) 
אַרעסטירט אים און האַלט אים פאַרשלאָסן ביז איך װעל קומען. 
(זיי אַרעסטירן ארטורן און האַלטן אים פעסט ביי די אָרעמס) 
ארטור : 


(אין די אָרעמס פון די געסטאַפּאַ לייט זאָגט צו אַדאָלפן) 
אויסוואורף, נידערטרעכטיקער לומפּ! שארלאטאן, װאָס דו ביסט! 
עלזא װעט נקמה נעמען. װאַרט, עס קומט דיין סוף, דו מערדער, דו! 


פאר ה אנג 

צווייטער אקט 


אין אדעס -- 1943 
אקופּיר ביי די נאציס 


ס צ עג ל 


אַ גרויס צימער, אַ טיר רעכטס און אַ טיר לונקס. 
ביי די ווענט -- בענקלעך און פאטעלן און ביי דער 
זייט אַ טישל באַדעקט מיט אַ ווייס טישטוך, אַרויפ- 


צושטעלן דערויף פאַרשידענע געטראַנקען. עלזא, איצט 
שוין 19 יאָר אַלט, זיצט אויף אַ פאטעל און לייענט 
אַ בוך. עס קומט אַריין לילי. 
אויפטריט לילי 
לילי: 
עלזא, דו זיצט גאָר דאָ ? 
עלזא: 
יאָ, מוטי. וואו איז דער פּאַפּאַ? ער איז נאָך נישטאָ? 


לילי : 


מען האָט געבראַכט אַ נייעם טראַנספּאָרט יידן, איז ער פאַרנומען מיט 
זיי. ווייסט, עלזא, באַלד װעלן קומען אַהער עטלעכע פריינט צו פאַר- 
ברענגען ביי אונז. 


עלזא: 
שוין ווידער איינגעלאַדן 6 500 
לילי: 


זעצט זיך נעבן עלזאן) 
זאָג מיר, עלזא, פאַרװאָס ביסטו לעצטנס אַזױ נישט צופרידן, וען 
פריינט קומען זיך דאָ צונויף ? 

זעסם ואצי םש יי השע שא פצם עה 


עלזא; 
הער מיך אויס, מוטער, איך װעל דיר זאָגן דעם אמת, 

לילי; 
װאָס אַזױנס? זאָג! 

עלזא: 
זינט דער פּאַפּאַ האָט געלאָזט אומברענגען די פאַמיליע ראָזען, קוק 
איך אויף די יידן מיט אַנדערע אױיגן... מוטער, דער פּאַפּאַ האָט 
דאָך אַלײין דערציילט, אַז הער ראָזען האָט אים אַװעקגעגעבן דאָס 
גאַנצע פאַרמעגן און דער פּאַפּאַ האָט צוגעזאָגט ראָזענען, אַז ער וועט 
אים לאָזן לעבן. טאָ פאַרװאָס האָט ער זיי אומגעבראַכט? די גאַנצע 
פּאַמיליע --- אים, די פרוי און ביידע קינדער... 

לילי. 

(ברוגזדיק) 

מיש זיך נישט אין פּאַפּאַס געשעפטן! 

עלזא: 
דו ווייסט דאָך, מוטי, אַז הילדא, זייער טאָכטער, איז געווען מיינס אַ 
חבר'טע נאָך פון קינדווייז אָן ; פאַרװאָס האָט מען זי דערהרגעט ? 

לילי: 
גלויב מיר, קינד מיינס, אַז דער פּאַפּאַ ווייסט װאָס ער טוט. פאַר- 
װאָס פאַרשטייסטו נישט ? ער האָט זיי ספּעציעל אָפּגערױמט, כדי 
צו זיין זיכער, אַז זייער פאַרמעגן װעט בלייבן ביי אונז... 

עלזא: 


דאַרף דאָס אַזױ זיין, מוטער?... איז דאָס נישט איינפאַכער מאָרד 
צוליב רויבשריי?... 

לילי; 


(אין אַ שטרענגן טאָן) 
דו דאַרפסט אַזױ נישט רעדן!... פאַרשטייסט?! 


עלזא: 


(שטעלט זיך אויף) 

דו ווייסט, מוטער, פון דעמאָלט אָן בין איך אָפּטמאָל געווען ביי דער 
פאַמיליע שינקעל -- דו קענסט דאָך זייער זון, דעם פּאַסטאָר? איך 
האָב אים געפרעגט, װאָס פאַר אַ שלעכטס די יידן האָבן אונז 
געטון, אָבער ער האָט אויסגעמיטן צו ענטפערן מיר דערויף. איך האָב 
געװאָלט אױסבאָרגן ביי אים ביכער און ווערק וועגן יידן האָט ער 
מיר אָפּגעזאָגט. נאָר ביי אים אין שטוב דערלויבט ער מיר יאָ צו לייט- 
נען פאַרשידענע ביכער פון זיין ביבליאָטעק, וואו ס'זיינען דאָ אויך 
יידישע ווערק. 


לילי; 
נו, װאָס געפינסטו אין זײי?... 
עלזא: 


איך געפין נישט, אַז יידן האָבן אונז שלעכטס געטון. פאַרקערט, זי 
האָבן אַ סך בײיגעטראָגן צו דער קולטור פון דער וועלט. דאָס איז אַ 
פאָלק מיט אַ דורות לאַנגער מאַרטירער-געשיכטע פון טרערן און 
בלוט, אין וועלכער די קריסטלעכע ועלט האָט אַ גרויסן חלק... 


לילי: 


אינטערעסיר זיך בעסער װאָס ווייניקער מיט זיי און לאָמיר רעדן פון 
עפּעס אַנדערש, 


עלזא : 


יאָ, ס'איז כאַראַקטעריסטיש, אַז אַפילו דער פּאַסטאָר אַליין האָט אויך 
מורא אַרױסצורעדן אַ װאָרט. ווען איך פרעג אים ועגן יידן ענט- 


55 


ד ש םס הא צ יי ש. י ‏ ח ישש שא 9 ט עית 


פערט ער נאָר, אַז עס איז אַ שטראָף פון גאָט... אָבער אױב גאָט 

וויל זיי שטראָפן, זאָל ער אַליין זיי שטראָפן! פאַרװאָס זאָלן מיר זיין 

די שליחים צו מאָרדן זיי?... גלויב מיר, מוטי, אַז איך קוק אויף 

די אַלע, װאָס קומען דאָ אַרײן, װוי אויף אַ מיאוסער באַנדע רוצחים.. . 
(זעצט זיך צוריק אויפן פאָטעל און קוקט אַריין אין בוך) 


לילי: 
שאַ, שווייג ! דער פּאַפּאַ גײיט;: רעד נישט! װען דער פּאַפּאַ װאָלט 


זיך נאָר דערוואוסט!... 
אויפטריט אדאלף מיט אַ צייטונג אין האַנט 


אדאלף : 
אַ גוטן אָװונט אייך ! 
לילי: 


אַדאָלף,. ביסט שוין לאַנג דאָ? זאָג מיר, איך בעט דיך, צוליב װאָס 
האָט הער קאהלער דיך אַזױ דרינגענט געװאָלט זען? 


אדאלף : 
אָ, דאָס װועט זיין זער אינטערעסאַנט, שטעל זיך פאָר, אַז איך ווייס 
שוין וואו ס'געפינט זיך די גאַנצע אונטערערדישע באַוועגונג. מאָרגן 


אַכט אַזײיגער אין דער פרי דאַרף זיין אַ פאַרזאַמלונג פון אַלע אנטייל- 
נעמער. 


לילי: 
וואו? ביי וועמען? 
אדאלף: 


ביי הער זאכאראוו אין קעלער. 

לילי; 


דער, פונם פיש-געשעפט? איך פלעג דאָך אַלעמאָל קויפן ביי אים 
פיש! 


אדאלף : 


יאָ, נאָר זאָל עס בלייבן בסוד. (צו עלזאן) הערסט, עלזא, נישט קיין 
איין װאָרט אַפילון פאַר די, װאָס וועלן היינט קומען אַהער. די גאַנצע 
זאַך דאַרף אויפגעדעקט ווערן פון מיר אַליין. 


לילי: 
דאָס האָט זיך דער הער קאהלער דערוואוסט? 


אדאלף : 


יאָ. שטעל זיך פאָר, אַז ער אַלײין האָט אויך געהערט צו זיי, נאָר איצט 
איז ער אַן אונזעריקער. אוי װועט מען זיי מאָרגן אַרײנכאַפּן אין זאַק 
אַריין --- די גאַנצע באַנדע סאַבאָטאַזשניקעס און פּאַרטיזאַנען-פירער ! 
אוי וועלן זיי זיך אויסרעכטן אַ שװאַרצן סוף ! קיין איינער פון זיי וועט 
נישט אַרױס אַ לעבעדיקער פון אונזערע הענט... 
(אין צימער ווערן אַלע אַביסל אומרואיק געשסטימט. אַדאָלף פאַר- 
טיפט זיך אין דער צייטונג) 


לילִי: 


װאָס ביסטו עפּעס אַזױ פאַרטראַכט אין דער צייטונג? ס'איז דאָ 
נייעס ? 


אדאלף : 


ניין, קיין ספּעציעלע נייעס איז נישטאָ. אַחוץ, אַז אין רוסלאַנד פירט 
מען כסדר אויס טויט-אורטיילן אויף געפאַנגענע גענעראַלן און אָפי- 
צירן, װאָס האָבן דערלויבט, און אַליין פּאָגראָמירט די ציווילע באַפעל- 
קערונג און די יידן, 

דעגם א צ- ס' "-יד?שע טא כט עה 


לילי; 
איך האָב דיר שוין פיל מאָל געזאָגט;: ווער וייסט מיט װאָס דער 
קריג וועט זיך ענדיגן?! 

אדאלף : 


װאָס זאָגסטו ? 


לילי; 


אויב רוסלאַנד דערלויבט זיך דאָס צו טאָן, איז עס אַ באַװײז, אַז די 
רוסן זיינען זער שטאַרק און רעכענען זיך נישט מיט אונז, זיי האָבן 
אויך געמאָלדן, אַז נאָך דער מלחמה ועלן זיי די אַלע, װאָס זענען 
פאַראַנטװאָרטלעך פאַר פּאָגראָמען, דערשיסן וי די הינט. 


אדאלף: 
(גיט אַ מאַך מיט דער האַנט) 
אָ, (לאַכט) מיך האָבן זיי זיכער דעם ערשטן געשטעלט אױף דער 
ליסטע... נאָר מען דאַרף נישט טראַכטן וועגן דעם. 


לילי: 


און דאָך גיט עס דיר אַ פּיק אין האַרצן! 


אדאלף : 


עס איז אמת : אָפּטמאָל באַפאַלט מיך אַ שרעק, אָבער מיר האָבן ניט 
װאָס מורא צו האָבן? מיר זענען גענוג שטאַרק. מיר דאַרפן דערפון 
נישט טראַכטן. לאָמיר דערווייל אויסנוצן דאָס לעבן. לילינקע טייערע, 
האָסט שוין עפּעס צוגעגרייט פאַר די געסט? זיי װעלן זיכער באַלד 
אַרײינקומען. 


לילי: 


(אַרױסגײענדיק) 
יאָ, איך װעל זען עפּעס צוגרייטן. עלזא, רוים אַביסל אויף דאָס צימער. 

זע, עס זאָל אויסזען שענער. יאָ, קינד מיינס ? 
(לילי גייט אַװעק דורך דער טיר לינקס. עלזא שטעלט גלייך דִי 
בענקלעך. אַדאָלף גײט צו צו עלזאן און כאַפּט זי אַרום) 


עלזא: 
פּאַפּאַ, דו הויבסט שוין ווידער אֶן?... 
אדאלף: ' 


דו ביסט דאָך מיין גאַנץ לעבן. דו ווייסט, די מאַמע איז אייפערזיכטיק 
פאַרװאָס איך האָב דיך אַזױ ליב ?... 


עלזא: 


נו, פאַרװאָס קושסטו טאַקע נישט בעסער די מוטי ? ווייסט, פּאַפּאַ, אַז 
דאָס פּנים ברענט מיר נאָך פון דיינע נעכטיקע קושן?... 


אדאלף: 
דערפאַר האָסטו נעכטן צוגעשלאָסן די טיר ? 
עלזא: 


יאָ, ווייל ווען דו קומסט אַרײן מיר ווינטשן אַ גוטע נאַכט, קושסטו מיך 
אַזױ שטאַרק, אַז איך באַקום פלעקן אויפן פּנים. -- איך שעם זיך. אַנ- 
דערע טאַטעס קושן זייערע קינדער נישט אַזױ פִיל! 


אדאלף : 
איך האָב דאָך נאָר איינס און דו ביסט עס. 


עלזא : 


יאָ. אויב דו האָסט מיך באמת אַזױ ליב, פאַרװאָס ווילסטו מיך נישט 
אַװעקשיקן שטודירן ? 

ך ע םר 1 א צ ישר יי ח יש ער 0 א 9 טס עי 


אדאלף: 


ווייל איך וויל דו זאָלסט זיין צוזאַמען מיט מיר. נו, קום אַהער. איך 
וועל שוין זיין פאָרזיכטיק. נאַדיר אַ קליינעם קוש. 
נעמט זי אַרום און גיט איר אַ לײדנשאַפטלעכן קוש. לילי קומט 
אַריין און באַמערקט עס) 


לילי: 
אַהאַ, מען קושט זיך שוין ווידער ! 
עלזא : 


דער פּאַפּאַ האָט מיך צופיל ליב. אפשר קענסטו אים בעטן ער זאָל 
מיך נישט קושן אַזויפיל?... 


לילי: 


נו, יאָ; ווען איך בין געווען יונג, האָט ער מיך געקושט און איצט בין 
איך שוין צו אַלט פאַר אים, קושט ער דיך... (אַדאָלף שפּאַצירט אי" 
בערן צימער אויסגלייכנדיק זיך דעם קראַװואַט. לילי צו עלזאַן) עלזא, 
איך בעט דיך, גיי אַראָפּ אין קעלער און ברענג אַרױף אַ פּאָר פלאַשן 
בראנפן און שאמפּאניער. 


אדאלף : 
װאַרט, איך װעל דיר העלפן. 


עלזא: 


(גייענדיק צום טיר) 
ס'איז נישט נויטיק, פּאַפּאַ. איך װעל מיר אַלײן קענען אַן עצה געבן. 


לילי: 


יאָ, עלזא, גיי אַליין, ווייל איך וויל דאָ עפּעס רעדן מיטן פּאַפּאַ. זי 
פאָרזיכטיק און נעם נישט צופיל מיט איין מאָל. 


60 


עלזא: 


גוט, מוטי, 
(גייט אָפּ) 


אדאלף: 


לילי ; 


װאָס האָסטו געװאָלט רעדן מיט מיר, לילינקע ? 


וועגן עלזאן, 


אדאלף : 


לילי: 


(דערשראָקן) 
װאָס אי ? װאָס האָט דען פּאַסירט ?... 


פּאַסירט ? װאָס זאָל דען פּאַסירן? דו זעסט דאָך אַלײן, אַז זי איז אַ 
זער געראָטן קינד. די שולע האָט זי שוין געענדיקט. מאטורע האָט זי 
שוין אויך. וויל איך זי אַװעקשיקן קיין בערלין אויפן אוניווערזיטעט ; 
זי װיל דורכאויס שטודירן מעדיצין ! 


אדאלף : 


לילי ; 


צו װאָס דאַרף אַ מיידל שטודירן? אַ מיידל דאַרף קענען קאָכן, דאַרף 
חתונה האָבן און האָבן קינדער, וי אונזער פירער זאָגט. די שולע האָט 
זי דאָך שוין געענדיקט; איז דאָס נישט גענוג פאַר איר 1... 


(קוקט אים פאַרוואונדערט אָן) 
יאָ. אָבער עס זענען דאָך פאַראַן פרויען, וועלכע שטודירן און צייכע- 
נען זיך אויס אין זייער שטודיום. עלזא איז זער פעאיק: זי איז אַלע- 
מאָל געווען די בעסטע שילערין אין איר קלאַס, פאַרװאָס זאָל זי נישט 
שטודירן ? זי װעט דאָרט קענען זיין ביי מיינער אַ טאַנטע און ס'וועט 
איר זיין גאַנץ באַקװעם. װאָס װעט דאָ פון איר ווערן צווישן די באָל- 
שעוויקעס ?... 

ז ע ם. 8 א צ י שי 6 יח ישש 0 א 5 ט עש 


אדאלף : 


איך האָב דיר געזאָגט װאָס עס װעט פון איר וערן. זי װעט חתונה 
האָבן מיט איינעם פון מיינע פריינט און זיין אַ פרוי װוי אַלע פרויען. 
דו האָסט דאָך אויך נישט שטודירט אויפן אוניווערזיטעט, נו, פעלט 
דיר עַפּעס ? 


לילי: 
ניין אבער... 


אדאלף : 


(האַקט איר איבער די רייד) 
טאָ פאַרװאָס ווילסטו פון איר מאַכן אַ דאָקטאָרין ? 


לילי: 


אַדאָלף, דו ווייסט אַליין, אַז זי שטאַמט פון אַ פאַמיליע זער פעאיקץ 
דאָקטוירים, אפילו פּראָפּעסאָרן. און אַלײין זעסטו דאָך װי זי רייסט זיך 
צום לערנען. צי ווייסטו נישט, אַז דאָס רייך האָט נויטיק װאָס מער 
גוטע דאָקטױירים ? 


אדאלף: 
לילינקע, איך בעט דיך, שלאָג דיר דאָס אַרױס פון קאָפּ. איך וויל נישט 


בענטשן אונזער רייך מיט אַ יידישער דאָקטאָרין! סוף-כל-סוף װועט 
זי זיך דאָך דערוויסן, אַז האנס איז געווען איר ריכטיקער פאָטער... 


לילי; 
(אויפגערעגט) 
אמתע ליבע רעכנט זיך נישט מיט דער פאַרגאַנגענהייט, האָסטו שטענ- 


דיק געזאָגט. איך מיין, אַדאָלף, אַז עלזא איז מיין טאָכטער, און דו 
דאַרפסט איר נישט פאָרװאַרפן איר יידישע אָפּשטאַמונג!... 


אדאלף : 


איך װאַרף דיר גאָרנישט פאָר, איך וויל אָבער נישט דערלאָזן, אַז זי 
זאָל שטודירן. דאָס איז אַלץ, 

לילי: 


צי האָב איך נישט מער רעכט צו באַשטימען דעם גורל פון מיין קינד, 
װי דו?... סוף-כל-סוף ביסטו דאָך אַ פרעמדער צו איר!. . . 


אדאלף: 


אַ פרעמדער, האַ? אַ פרעמדער בין איך צו איר ?! איך גלױב, אַז 
נאָכדעם וי איך האָב זי אַדאָפּטירט, האָב איך דאָס פולע רעכט צו 
האַנדלען וי אירער אַן אייגענער פאָטער ! 


לילי: 


געזעצלעכע רעכט, יאָ; אָבער מאָראַליש קומט עס מיר צו באַשטימען 
איר גורל. 
(עס הערט זיך אַ קלונג פון קאָרידאָר) 


אדאלף : 


(צעלאַכט זיך) 
מאָראַליש, כאַ-כאַ-כאַ!... יאָ מאָראַליש איז דאָס דיין רעכט, כאַ-כאַ- 
כאַ. מיינסטו טאַקע, אַז דאָס, װאָס איז באַרעכטיקט לויטן געזעץ, איז 
נישט באַרעכטיקט מאָראַליש? ס'איז דאָך צום לאַכן. כאַיכאַ-כאַ... 
(ער גייט אַרױס אויפצומאַכן די טיר. עלזא קומט אַריין מיט פלאַשן 
בראנפן, וויין און שאמפּאניער אין די הענט) 


עלזא: 
מוטי, זאָל איך דאָס אַלץ אַרויפשטעלן אויפן טיש ? 
לילי: 


יאָ, קינד מיינס, און ברענג אַרױף נאָך אַ פּאָר פלאַשן. דער פּאַפּאַ ו 
עס זאָל זיין פריילעך. 
(עס הערט זיך איין קלונג נאַכן צוױייטן. געסט קומען אַרין. עלזא 
עפנט איף די פלאַשן און איז מכבד די געסט מיט עסן און טרינקען 
מענער און יונגע פרױיען אין נאַצי אוניפאָרמען מאַכן זיך היימלעך 
מען זינגט, מען טאַנצט און מען עשכורט) 
אויפטריט נאצי-געסט און די פריערדיקע 

ד עשר פא צ ,חי 5 ח שש שש א 9 יט טא תש 


1דטער נאצי: 


איר ווייסט, מיינע פריינט, אַז מיט די יידן זענען מיר שױן באַלד 
פאַרטיק ? 


2-טער נאצי: 


יאָ; אין קורצן װעלן מיר אינגאַנצן פּטור ווערן פון זיי. נאָר מיט די 
רוסן װעט זיין אַ שווערער ביסן. די פאַרשאָלטענע קאָמוניסטן האָבן 
נאָך אַ בייזע גבורה; זיי שטופּן אונז צוריק. 


אדאלף : 


אַך, װאָס קימערן מיר זיך וועגן זיי? ווען אונזער פירער זאָל נאָר 
וועלן, װאָלטן מיר שוין לאַנג געהאַט גאַנץ רוסלאַנד. עס איז זיכער אַ 
פּאָליטיק דערביי... 


2-טער נאצי: 


(שכורלעד) 
יאָ, אַזױ וי אַ קאַץ מיט אַ מױז: כאַפּט און לאָזט אֶפּ: כאַפּט און 
לאָזט ווידער פריי, ביז זי נעמט זיך צו איר אויף גוט, און דאָס 
מייזל ווערט אינגאַנצן אָפּגעפאַרטיגט. מיר װעלן מיט זיי טון דאָס 
זעלבע. אויף אונזער פירער קען מען זיך פאַרלאָזן. הייל היטלער ! 


4-טער נאצי: 


דערווייל אָבער האַלטן מיר אין איין אָפּטרעטן. ווער וייסט צו װאָס 
דאָס קען פירן?... 


2-טער נאצי : 
יאָ; די לעצטע באַריכטן באַאומרואיקן מיך אויך. 

אדאלף : 
זאָרגט אייך נישט, זאָרגט אייך נישט. וי לאַנג אונזער פירער לעבט, 
איז נישטאָ קיין מורא. גלייכער נעמען זיך צום גלעזל וי נעמען זיך 
צום האַרצן, און זאָל זיין פריילעך. לאָמיר עפּעס זינגען. 


מח" זנגען פופכיען. אין מיטן ינגען קומען אַרן צור' וב 
טערס: פאול און יאָהאַן; פאול האַלט אַ פּעקעלע אין האַנט) 


64 


רה שם קאץ 
אויפטריט פּאול און יאהאן 
בידע: 


(האַלב אָנגעשסכורט) 
הייל היטלער ! 


אלע: 
הללל!י.. 
אדאלף: 


האללא, פּאול; האללא, יאָהאַן! פאַרװאָס זענט איר אַזױ שפּעט גע- 
קומען? איר האָט דאָך געזאָלט זיין היינט פון די ערשטע?! 


פּאול: 
מיר האָבן זיך היינט אַביסל פריילעך געמאַכט. 

אדאלף : 
װאָס האָסטו דאָ אין דעם פּעקל ? 

פּאול: 
. .אָ, צװאַנציק יידן זענען היינט אומגעקומען דורך מיין האַנט. יעד 
איינעם האָב איך פאַרן טויט אַרױסגעריסן די ציין און צו איין צאָן אי- 
בערגעלאָזט פאַר זיך. פון אָט די צװאַנציק ציין װעל איך מיר מאַכן אַ 
קייט. דאָ-אָ װעל איך זי טראָגן. אַ שאָד װאָס מען האָט נאָר 22 ציין; 


טאָפּלט, טאָפּלטע ציין האָט יעדער באַדאַרפט האָבן, װאָלט מען מער 
ביי זיי געקענט אַרױסרײסן... 


אדאלף: 


זעצט אייך. און נעמט קודם כל אַ גלעזל., 
(עלזא דערלאַנגט זיי) 

אך, האָבן מיר זיך היינט לוסטיק געמאַכט. מיר האָבן געכאַפּט אַ צען 
יידישע מיידלעך, װאָס זענען ערשט אָנגעקומען מיטן טראַנספּאָרט ; 
האָבן זיי אַביסל געהאַט אויסצושטיין פון אונז... אַלץ! . . . אַלץ, 
װאָס מיר האָבן געהייסן, האָבן זיי געטון; געטאַנצט, געשפּרונגען און 
געקראָכן אויף אַלע פיר. 


יאהאן: 


און מיר האָבן זיך אויף זיי אַרויפגעזעצט און געריטן אַרום און אַרום ; 

איבערן גאַנצן צימער זענען מיר געריטן וי אויף פערדלעך. זיי האָבן 

אונז געקושט די פיס און מיר האָבן זיי געשמיסן. (עלזא דערלאַנגט 

אים נאָך אַ גלעזל און ער כאַפּט זי אַרום) אך, עלזא, דו װעסט מיך 

אויך קושן. נו, גיב מיר אַ קוש. איך ווייס דאָך, אַז דו ביסט אַ ייִדישע ! 
(זי רייסט זיך אַרױס פון זיינע הענפ) 


אין א הױפן טאָ) 
אַװעק, דו שכור! צום טייוװול! ! 
(שטויסט אים אָפּ און לויפט אַריין אין צווייטן צימער) 


(מיט כעס) 
צום טײַוול דו! אַרױס פון מיין שטוב, אויב דו קענסט דיך נישט 
באַנעמען לייטיש ! בלייב בעסער אין דער היים. אַ חוצפּה דאָס האָט, 
טשעפּען זיך צו עלזאן... 


נדטער נאצי: 


פאַרװאָס זאָלט איר זיך אַזױ אויפרעגן ? ער האָט דאָך איר גאָרנישט גע- 
טון! איר זעט דאָך, אַז ער האָט אַביסל צופיל געטרונקען. 


אַז ער איז שכור, זאָל ער גיין שלאָפן ! אַדאָלף, איך בעט דיך, פיר אים 
שוין אַרױס פון דאַנען. 

יאהאן: 


מיך דאַרף מען נישט פירן. איך װעל אַלין גיין. איר דאַרפט זיך 
נישט אַזױ אויפרעגן. 


1-טער און 2-טער נאצי: 


מיר גייען אויך. עס איז שוין גענוג שפּעט, און איר זענט היינט אַביסל 
צופיל אויפגערעגט. 
(לילי גייט אַריין אין צוייטן צימער) 


אלע : 


יאָ, מיר װעלן אַלע גיין. (געזעגענען זיך מיט אַדאָלפן) אַ גוטע נאַכט, 
אַדאָלף! הייל היטלער! 


איינער : 


(געזעגענענדיק זיך) 
אייער פרוי האָט זיך היינט נישט וי געהעריק באַנומען צו אונז. 


א צווייטער: 


יאָ. זי איז אַרױסגעלאָפן פון צימער, גלייך וי מיר װאָלטן איר עפּעס 
שלעכטס געטון... 


אדאלף : 


איך באַדױער זער דעם אינצידענט מיט מיין פרוי. אַ גוטע נאַכט, אַ 
גוטע נאַכט אייך, מיינע פריינט! 
(אַלע גייען אַװועק. ער רופט לילין און זי קומט אַרין) 


אדאלף: 


(אויפגערעגט) 
וי האָסטו געװאַגט אַלעמען אַזױ צו באַלײדיקןן? און נאָך דערצו יאַ- 
האנען! דו וייסט זער גוט, אַז ער איז מיין בעסטער פריינט, 

לילי; 


דעם. ניא :טי 0 ייד שש טאפש 0 


(עלזא קומט אַרין און הערט זיך צו אומבאַמערקמ) 
נו, דערפאַר האָסטו אים געדאַרפט דערציילן דעם אמת וועגן עלזאן? 
אַדאָלף, דו ווייסט און פילסט גענוג, אַז איך ליב דיך מיט מיין גאַנצן 
האַרצן, צוליב דיר האָב איך האנסן פּשוט אַרױסגעטריבן. איך זע גוט 
וי דו פלירטעוועסט אַרום מיט אַנדערע, אָבער איך שווייג. מיין איינ- 
ציקן ברודער האָב איך אויך פאַרלוירן דורך דיר, 


אדאלף : 


לילי: 


פאַרלוירן דורך מיר ? װאָס בין איך שולדיק ? 


יאָ;: דורך דיר! דו אַליין האָסט אים געלאָזט אַרעסטירן, ווייל ער 
האָט עלזאן געװאָלט אױסזאָגן דעם אמת, אַז דו ביסט נישט איר 
אמתער פאָטער, 


אדאלף : 


לילי: 


ארטור איז געהרגעט געװאָרן, ווייל ער איז געווען אַ קאָמוניסט. 


(מיט פאַרביטערונג) 
דו מיינסט, אַז איך האָב וײיניק קרענקונג פון דיין אַרומפלירטעװען 
מיט עלזאן? איך זע אַלץ זער גוט... יאָ, זי לאָזט זיך, ווייל זי איז 
זיכער, אַז דו טוסט עס אויס פאָטערלעכער ליבע. איך זע אָבער גוט 
דיין ליידנשאַפט צו איר ; דיינע תאווהדיקע אינסטינקטן. נישט אייג- 
מאָל האָב איך שוין געװאָלט זי אַװעקשיקן פונדאַנען, אויס מורא, אַז 
דו װעסט זי פאַראומגליקן! אך, ווען זי װאָלט זיך דערוואוסט ווער 
איר ריכטיקער פאָטער איז... אַז איך האָב זי די גאַנצע צייט אַזױ 
מיאוס אָפּגענאַרט ! 

נעלזא קערט זיך אומבאַמערקט צוריק אין איר צימער אַריי) 

אדאלף: 


דערפאַר ווילסטו זי דורכאויס אַװעקשיקן שטודירן? און װאָס װעט 
זיין, אַז זי װעט זיך יאָ דערוויסן? די הענט װאָלט זי דאָך געדאַרפט 
אונז קושן פאַר דעם, װאָס מיר האָבן פאַר איר געטון! ווען עס זאָל 
זיך ווער דערוויסן, זענען מיר דאָך פּשוט איינגעשטעלט מיטן לעבן פאַר 
שיצן אַ יידיש מיידל און זי נאָך אַדאָפּטירן אַלס טאָכטער -- די 
טאָכטער פון אַ נאַצי-גאולײיטער!... און דו האָסט נאָך פּרעטענזיעס ? 
מיין לעבן איינגעשטעלט אין קאן פאַר אירערטוועגן און דאָס איז נאָך 
צן (היניק, הא?,.. 


לילי: 
יאָ, אמת; אָבער -- - -- 
אדאלף : 


(האַקט איר איבער די רייד) 
דו האָסט דאָך געהערט װאָס מען טוט היינטיקע צייטן מיט יידישע 
מיידלעך. און װאָס װאָלט געווען ווען עלזא גיט יאָ אַ קוש יאָהאַנען? 
די וועלט װאָלט אונטערגעגאַנגען? דערפאַר דאַרף מען שוין אַלעמען 
באַלײידיקן ? 


לילי: 
אַדאָלף, איך זע, אַז אויך דו האָסט היינט צופיל געטרונקען. 
אדאלף : 
נו, װועסטו מיך אפשר אויך אַרױסװאַרפן? הער, לילי, איך ול 
דורכאויס, אַז עלזא זאָל מאָרגן גיין צו יאָהאַנען און אים איבערבעטן ; 
אומבאַדינגט, זי מוז עס טון!! 
לילי: 


און אויב נישט ?! 

אדאלף : 


לילי: 


אויב נישט, װעסטו זען װאָס איך װעל טון!.. 


נישט גענוג װאָס איך בין געװאָרן אָפּגעריסן און פאַרשטויסן פון מיי- 
נע עלטערן צוליב דיר --- קיינמאָל װעלן זיי מיר דאָך נישט מוחל זיין 
ארטורס טויט -- ווילסטו איצט עלזאן אויך אַװעקרײיסן פון מיר ?! 
(מיט געוויין) אַדאָלף, איך בעט דיך, אײיביק װעל איך דיר זיין געטריי; 
לאָז עלזאן צורו! מיט מיר קענסטו טון װאָס דו ווילסט, איך . . . וועל 
אײביק זיין דיין דינסט, נאָר לאָז מיך נישט פאַרלירן מיין קינד!... 


אדאלף: 


לילי: 


ניין, איך װעל דאָס ניט אָפּלאָזן! זי מוז אים איבערבעטן!.. 


(כליפּענדיק) 
אַדאָלף, אַלץ װעל איך פון דיר פאַרטראָגן, ווייל איך האָב דיך ליב. 
דערנידעריק מיך וויפל דו װילסט;: שלאָג מיך. אָבער מיין טאָכטער 
רייס נישט אַװעק פון מיר! דאָס איז צו גרויזאַם. אַזאַ זאַך װעל איך 
נישט איבערלעבן! אַדאָלף, איך װעל זי פאַרלירן, קוים דערוויסט זי 
זיך דערפון... 


אדאלף : 


לילי : 


עס װעט דיר גאָרנישט העלפן; זי מוז יאָהאַנען איבערבעטן... 


(שטעלט זיך אױף און זאָגט) 
אָ, וי געמיין דו ביסט! אויסגעזויגן מיין בלוט, צעבראָכן מיין נשמה, 
אַלץ, אַלץ, װאָס אַ פרוי איז נאָר אימשטאַנד צו געבן, האָסטו ביי מיר 
גענומען. איצט וילסטו אַװעקרױבן מיין איינציקע טאָכטער, מיין אייג- 
ציק קינד! 


70 


(עלזא קומט װידער אַריײן אומבאַמערקט. זי איז אָנגעטון אַוועקצו- 
גיין. האַלט אַן אקטןױטאַש אין האַנט. בלײיבּט שטין און הערט 
זך 05 


אדאלף : 


לילי: 


אַװעקרױיבן? איך רויב זי נישט אַװעק ביי דיר, 


דו גלויבסט, אַז עלזא װעט גיין צו יאָהאַנען? אַ, ניין! דו האָסט 
אַ גרויסן טעות. קענסט נישט עלזאן. אוב זי װעט זיך דערוויסן װאָס 
מיר האָבן געטון מיט איר פאָטער, אַז האנס איז איר פאָטער, וועט זי 
ליבער גיין אין קאָנצענטראַציע לאַגער; אפשר איך גיין צו דער 
געסטאַפּאָ און אַלץ אויסדערציילן, כדי צו נעמען נקמה אין אונז!... 


אדאלף : 


(איראָניע) 
אַזױ מיינסטו? נו, וועלן מיר זען װאָס זי װעט טון. מעגלעך, אַז זי 
וועט לויפן צום פאָטער. אָבער גיי, לויף היינט קיין אַמעריקע. ס'איז 
לייכט צו זאָגן ? 


לילי: 
אַדאָלף, איך בעט דיך נאָכאַמאָל, לאָז זי צורו; אַז נישט, ווער ווייס 
װאָס עס װעט פּאַסירן. געדענק, איך װאָרן דיך! קענסט עס אַלײן 
שפּעטער באַדױערן... 

אדאלף: 
נו, נו, דאָס װועט מען זען. שיק זי נאָר גלייך אַרײן אַהער. איך וויל זיך 
מיט איר אויסטענהן, 

לילי: 


איך װועל זי נישט אַרײנרופן! 

אדאלף: 


(גיט אַ זעץ אין בענק? מיט דער פױױיסס) 
שוין זאָלסטו זי אַריינרופן, זאָג איך דיר! 


עלזא : 


מען דאַרף מיך נישט רופן, איך בין דאָ! 


לילי; 


(דערשראַקן) 
עלזא, אָנגעטון אין מאַנטל, וואוהין גייסטו אַזױ שפּעט? 


עלזא: 


איר האָט דאָך ערשט געזאָגט וואוהין איך גיי; אָדער צו דער געס- 
טאַפּאָ, אָדער צו מיין ריכטיקן פאָטער ! 


לילי: 
עלזא, האָסט אַלץ געהערט?... 


עלזא : 


יאָ, מוטער, און איך גלויב, אַז עס איז גענוג װאָס דו האָסט מיך גע- 
שפּייזט צען יאָר מיט ליגנס! וען דו זאָלסט ויסן מיט װאָס פּאַר אַ 
האַס, מיט װאָס פאַר אַ פאַרביטערונג איך קוק איצט אויף אייך ?! 


לילי: 


(אין אַ וױיכן טאָ) 
הער מיך אויס, מיין קינד! גלויב מיר, אַז איך האָב אַלץ געטון נאָר 
צוליב דיר. ווייסט אַליין װאָס מען טוט היינטיקע צייטן מיט יידישע 
מיידלעך. זיי זענען פּשוט הפקר און כדי דיך צו ראַטעװען, האָב איך 
געבעטן אַדאָלפן, ער זאָל דיך אַנערקענען פאַר זיין געזעצלעכער טאָכ- 
טער. 


עלזא: 


(מיט פאַרביטערונג) 
צען יאָר בין איך שוין אַזױ אַדאָפּטירט. דאַמאָלט האָסט דו עס נישט 
געטון מיך צו ראַטעװען נאָר פּשוט אס נקמה אין מיין פאָטער, 
נישט אמת ? 

(לילי בויגט אַראָפּ דעם קאַפּ) 


אדאלף: 


נו, און אַז יאָ, װאָס אי ?! האָסטו אפשר נישט געהאַט קיין טובה דער- 
פון? נאָך װאָס פאַר אַ טובה!... 


עלזא : 
איך דאַנק אייך ביידן פאַר דער גרויסער טובה. אדיע ! 


אדאלף: 


(שטעלט זיך פאַר דער טיר פון אַרױסגאַנג) 
וואוהין גייסטו, פרעג איך דיך! 


עלזא: 


(בלייבט שטיין) 
וואו איך ול ! 


אדאלף : 


פונדאַנען װעסטו היינט נישט אַרױסגײן, זאָג איך דיר, און מאָרגן זאָל- 
סטו גיין בעטן אַנטשולדיקונג ביי יאָהאַנען! 


עלזא: 


אַזױ ! און וועמען נאָך זאָל איך איבערבעטן? 

לילי; 


עלזא, איך בעט דיך, גיי צוריק אין דיין צימער אַרין און לייג דיך 
שלאָפן. מאָרגן וועלן מיר זיך אַדורכשמועסן. 


עלזא: 


אָ, ניין! נישט מער אין דעם הויז! אונטער איין דאַך מיט אים ? אויף 
קיין איין מינוט נישט מער!ּ 


אדאלף : 


(שטרענג) 
שוין גיי צו. זיך אין צימער אריין, הערסט ?! 


עלזא: 


און דו וועסט אַריינקומען מיר זאָגן אַ גוטע נאַכט און מיך אַרומנעמען, 
קושן און גלעטן מיט פאָטערלעכער ליבע, יאָ?... דו נידערטרעכ- 
טיקער אויסוואורף ! 


אדאלף : 


(מיט כעס) 
צום לעצטן מאָל זאָג איך דיר, גיי שוין אַריין צו זיך אין צימער ! 


עלזא : 
און אַז נישט ? 
אדאלף: 


(צו 0277 
זי װעט היינט נישט אַרױסגײן פונדאַנען קיין לעבעדיקע. לילי, איך גיי 
נעמען דעם רעװאָלװער ! 


עלזא : 
ענעמט אַרױס דעם רעוואָלווער פון איר װאַש) 


דו דאַרפסט אים נישט גיין נעמען. אָט איז ער. נו, ווער װעט פונדאַנען 

נישט אַרױס קיין לעבעדיקער, איך אָדער דו? לומפּ דו איינער! 
ווילסט וויסן וואוהין איך גיי ? איך גיי צום הער זאכאראוו, אים דער- 
ציילן און זיך אָנשליסן אין אָט די סאַבאָטאַזשניקעס און פּאַרטיזאַנען: 
אינם קאַמף פאַר פרייהייט און גערעכטיקייט! (צילט דעס רעװאַלווער 
אױף אַדאָלפן) אפשר הונדערט מאָל האָב איך שוין געהערט פון דיר, 
אַז מען דאַרף אָפּרױמען יעדן, װאָס שטייט אין וועג. איצט װעל איך 
דיך פאָלגן. װי אַ הונט וועסטו דערשאָסן װערן! 

(לילי ליפט שנעל אונטער און פאַרשטעלט אַדאָלפ, שרייענדיק) 


לילי. 
עלזא! 
(עס דערהערט זיך אַ שאָס און לילי פאַלט טױט) 
אדאלף: 
זצסט ? דיין אייגענע מוטער האָסטו דערשאָסן! 
עלזא: 


יאָ. נאָר זי האָב איך נישט געװאָלט דערשיסן. דיך אָבער, אויסוואורף 
דו, װיל איך דערשיסן! (שיסט צוױי מאָל אױף אים און זאָגט) איינס 
פאַר מיר און איינס פאַר מיין אמתן פאָטער! (אַדאָלף פאַלט טױט. זי 
גײט צו צו דער מוטער, בייגט זיך איין און זאָגט): אמת, זי האָט 
עס אויך פאַרדינט, אָבער זי האָב איך נישט געװאָלט דערשיסן!.. 


פא ר ה אנ ג 

דריטער אקט 


ביים דניעפּער - 1944 
ס צ ענל 


אַ גרויסע קעלער"שטוב.. אויף די וענט הענגען 
גרויסע מאַפּעס. עס שטייען אייניקע שרייב-טישן 
מיט בענקלעך. אויף איין טיש איז אויסגעשפּריוט אַ 
מאַפּץ; אויף די איבריקע טישן -- קאנצעלאריע 
ביכער. ס'זעט אוים װוי די הויפּט-ביורא פון דער 
גונטערערדישער באַוועגונג. אויף עלזאס אַרבעט 
טישל אַ גלעקל. 
אויפטריט עלזא, מאקסים און פּעטראוו 

(ווען דער פאָרהאַנג הויבט זיך אויף, זעט מען סעק- 
רעטאַר מאַקסים זיצן פאַרטיפט אין שרייבן. עלזא, 
אויפגערעגט, שפּאַנט איבערן צימער, אַרויף און 
אַראָפּ) 


עלזא: 
װאָס קען דאָס זיין װאָס טאָװאַרישטש-קאָמענדאַנט פּעטראוו איז נאָך 
אַלץ נישטאָ ? 
מאקסים : 
(געלאסן) 
באַרואיקט אייך, טאָװאַרישטש-קאָמענדאַנט עלזא,. ער װעט זיכער 
באַלד קומען. מיר דאַכט זיך, אַז איך הער זיינע טריט. 
(פּעטראָוו קוממ) 


עלזא; 


טאָואַרישטש-קאָמענדאַנט פּעטראָוו, איך װאַרט שוין אויף אייך מיט 
אומגעדולד ! 


פּעטראוו: 


איך פאַרשטיי. צו האָב איך אייך נישט געזאָגט היינט אין דער פרי, אַז 

אין פאַרלויף פון היינטיקן טאָג מוז איך אַװעקלײגן כאָטש אַ האַלב טוץ 
שפּיאָנען ? 


עלזא: 


נו, יאָ, 


פּעטראון : 


פיר האָב איך אַװעקגעלײגט. און ווייסט איר וואו? אין די דאָקס, ביים 
פּאָרט: דאָרט האָט זיך זיי פאַרגלוסט אַריינצוקריכן. אונזערע חברים, 
שקלאַפן-אַרבעטער ביים שונא, נוצן אָבער אויס יעדן גינסטיקן מאָ- 
מענט פאַר אונזער זאַך ; זיי האָבן מיר זער פיל מיטגעהאָלפן, 


עלזא: 


אָ, זער גוט. דאָס איז באמת אַ גוט שטיקל אַרבעט. נאָר בעת איר זענט 
דאָ נישט געווען, האָב איך פּונקט געהאַט זייער נויטיקע זאַכן צו דער- 
ליידיקן. עס זעט אויס, אַז די צייט פון אונזער באַפרייאונג איז נאָנט, 
דעם שונאס מינוטן זענען געציילטע. אין אָט אַזעלכע ערנסטע מאַ- 
מענטן האָב איך געמוזט זיך מיט אייך באַראַטן וועגן זייער וויכטיקע 
ענינים און דאָ האָט איר מיר אויסגעפעלט. 


פּעטראוו : 


(מיט אַ שמייכל) 
און איך האָב געמיינט, אַז נאָר מיר פעלט איר שטענדיק אויס... נו, 
לאָמיר הערן װאָס איר האָט דערליידיקט. 


עלזא: 


איך האָב אָפּגעהאַלטן אַ זיצונג מיט די פּאַרטיזאַנען-פירער און האָב 
זיי געגעבן דעם באַפעל צו באַפרײיען די יידן, װאָס זענען שוין געלעגן 
אַזױ לאַנג פאַרשמאַכט אינם קאָנצענטראַציע-לאַגער און דערנאָך זאָלן 
זיי זיך נעמען באַפרײיען די געפאַנגענע סאָלדאַטן 

פּעטראוו : 


(אין אַ פארוואורפלעכן טאָן) 
פאַרװאָס נישט פריער באַפרייען אונזערע סאָלדאַטן און זיי באַזאָרגן 
מיט געװוער, כדי עס זאָל אונז דערנאָך אָנקומען גרינגער צו באַ- 
פרייען די יידן ? 


עלזא : 


טאָװאַרישטש פּעטראָו, איך בעט איר זאָלט מיך אויסהערן. איך האָב 
פאַרשטאַנען, אַז איר װעט מיר מאַכן אַ פאָרוואורף. ס'זיינען אָבער דאַ 
דריי מאָטיוון פאַרװאָס איך האָב באַשלאָסן ראַטעװען צוערשט די יידן. 


פּעטראוו: 


(זער פאַראינטערעסירט) 
װאָס פאַר אַ דריי מאָטיוון? 


עלזא: 


(מיט פּאַטאָס) 
ערשטנס, ווייל די יידן ווערן נישט אַזױ שטאַרק באַװאַכט װי די גע- 
פאַנגענע סאָלדאַטן. האָבן מיר דען נישט געזען וי געציילטע סאָל- 
דאַטן פירן צו דער שחיטה גאַנצע מחנות יידן?... צוייטנס, וייל 
איך בין געווען זיכער, אַז אינם לעצטן מאָמענט װאָלטן די הענקער 
זיי אויפגעריסן מיט דינאַמיט בעת מיט די קריגסגעפאַנגענע װאָלטן זי 
דאָס נישט געטון און זיך געמוזט רעכענען פּשוט אויס מורא, אַז מיר 
וועלן האַנדלען מיט זייערע סאָלדאַטן אויף דעם זעלבן אופן. 


פּעטראוו: 


(כמעט איבערצייגמ) 
און דריטנס ? 


עלזא; 


און דריטנס, ווייל די געפאַנגענע סאָלדאַטן זיינען דאָ נישט מער וי אַ 
צוויי הונדערט, און יידן --- אייניקע טויזנט נפשות. ס'איז פאַר מיר קיין 

ספק נישט געווען, אַז וי נאָר זיי ועלן ווערן פריי וועלן זיי זיך גלייך 
כאָפּן צום געווער און העלפן באַפרײען די סאָלדאַטן, 


פּעטראוו : 


עלזא, איר האָט מיך איבערצייגט. יאָ, איר האָט געהאַנדלט ריכטיק. 
אַנטשולדיקט װאָס מיין פראַגע האָט געקלונגען וי אַ פאָרוואורף. כ'בין 
דאָס נישט אויסן געווען. 


עלזא: 


איין זאַך נאָר האָט מיך זער באַאומרואיקט: דער פּאַרטיזאַנען-פירער 
איוואנאוו האָט געפעלט ; ער איז נישט געקומען צו דער זיצונג. 
װאָלט ער יאָ געווען, װאָלט מען געקענט איינטיילן אונזערע כחות אין 
צוויי אָפּטײילונגען ; איינע צו ראַטעװען די יידן און די צוייטע -- 
אונזערע סאָלדאַטן. די אָפּטײילונג װאָס װאָלט פריער אויסגעפירט איר 
אויפגאַבע, װאָלט געקענט קומען דער אַנדערער צו הילף. 

(עס עפנט זיך די טפיר און די" פּאַרטזאַנען פירער סשעמיאן און גוי) 

גארי קומען אַרין) 

אויפטריט גריגארי און סעמיאן 


סעמיאן: 


(מונטער און באַגייסטערמ) 
איך האָב פריילעכע נייעס פאַר אייך: שנעל און אָן אייגענע פאַר- 
לוסטן איז אונז געלונגען צו ראַטעװען די יידן. װי דערמוטיקט זי 
זענן געװאָרן דערזעענדיק אונז! װאָס פאַר אַ הערלעך בילד! אַזאַ 
בילד לאָזט זיך נישט איבערגעבן אין װערטער! אַלע, קליין און 
גרויס, האָבן זיך אַ ריס געטאָן צום געווער און זיך אַ לאָז געטון צוזאַ- 
מען מיט אונז צו באַפרײען די סאָלדאַטן. אַזױ באַגײסטערט זענען זי 
געװאָרן מיטן דערפאָלג, אַז זיי האָבן זיך געריסן צום קאַמף קעגן דער 
געסטאַפּאָ. ;אױסראָטן װי די מייז װעלן מיר זיי", האָבן די יידן גע- 
שריגן. פּשוט געקושט דאָס געווער... 


עלזא: 


איך האָב עס פאָרוֹיס געוואוסט. געפילט, אַז מיט די לעצטע כחות 
וועלן זיי גיין מיט אונז אינם קאַמף קעגן די היטלער-רוצחים. 

גריגארי: 


(מיט התפּעלות) 
קיינמאָל װעל איך דאָס נישט פאַרגעסן. איר האָט דאָס באַדאַרפט אַלין 
זען! אַ פרוי, אפשר אַכציק יאָר אַלט, האָט געקלאַפּט אין טיש: ;אַ 
ביקס גיט מיר", האָט זי געשריען. ,כאָטש איין נאַצי דערהרגענען 
אַפילו אַליין אומצוקומען דערביי !? האָט זי געשריען!... 


סעמיאן : 


איך האָב איר געמוזט שװוערן, אַז זי װעט טון נישט קיין וינציקער 
הייליקע אַרבעט, אויב זי װעט בלייבן און אַכטונג געבן אויף די קליי- 
נע יידישע קינדער, װאָס מיר האָבן באַפרײט פון די קאזעמאטן, 


גריגארי: 


די שװאַכע, װאָס קענען זיך נישט באַטײליקן אין קאַמף, האָבן זיך גע- 
ריסן צו פאַרטיילן פלוג-בלעטלעך. 


פּעטראוו : 


װאָס פאַר אַ פלוג-בלעטלעך ? 


עלזא: 


דאָס איז געווען מיין אויפטו, בשעת איר זענט דאָ נישט געווען אִמ 
האָט איר איינס. ביטע, דערלויבט מיר עס אייך פאָרצוליינען. 
(זי לייענט פאָר מיט באַגײיסטערונג) 

טאווארישטשי, גראזשדאניע גאראדא דניעפּראגראדא !* 
ברידער און שװועסטער, איינוואוינער פון דניעפּראגראד! פון אַלע 
זייטן האָבן אונזערע ברידער-סאָלדאַטן אַרומגערינגלט די שטאָט. די 
שעה'ן פון די פאַשיסטישע באַנדיטן זענען געציילטע. עס דערנענטערט 
זיך אונזער באַפרייאונג. מיר רופן אייך, ברידער און שוועסטער, אַלע 
ווי איינער טרעט אַרױס אין קאַמף, אויב איר ווילט נישט, אַז אונזער 
דניעפּראגראד זאָל אַזױ ליגן אין חורבות וי סטאַלינגראַד. נקמה!! 
זאָל קיינער פון אייך נישט פעלן אָדער בלייבן הינטערשטעליק! וי 

דעם נאַצבייום יי דישע 0 אב טאה 


די מייז מוז דער שונא אױיסגעראָטן װוערן! אַ טױט די נאַציס!!! צען 
פון זיי פאַר יעדער געשענדעטער שוועסטער אונזערע! צוװאַנציק נאַ* 
ציס פאַר יעדן געשאָכטן קינד!! נקמה פאַר אונזערע צרות און 
יסורים! באַצאָלט זיי פאַר די אומשולדיק פאַרשניטענע לעבנס! 
טוט די באַנדיטן, װאָס האָבן חרוב געמאַכט אונזערע היימען און 
אַדורכגעװײיקט די מאַמע-ערד מיט אונזער בלוט! פאַרלירט נישט 
קיין צייט. יעדע פאַרשפּעטיקטע מינוט איז אַ פאַרלוסט פאַר אונזער 
זאַך! ברידער און שװעסטער! אַרױיס אין קאַמף פאַר אַ באַפרײטן 
דניעפּראגראד. אַ טוט דעם שונא! אַ טיט די דייטשע הענקער! אַ 
באַגראָב די באַגרעבער! 


זאל לעבן דער חבר סטאלין!!! 
פּעטראוו: 
אויסגעצייכנט! איר האָט געטון אַ גוטע און וויכטיקע אַרבעט. 


(עס קומען ארין דער פארטזאַנעך-פירער אוואנאור מיט פ יו 
און יאָהאַנען; זײי זענען פאַרקליידט אַלס רוסישע פּאַרטיזאַנען) 


עלזא: 
טאָואַרישטש איוואנאוו, װאָס האָט מיט אייך פּאַסירט ? פאַרװאָס זענט 
איר נישט געווען אויף דער זיצונג ? 

איוואנאוו : 

(אומעטיק) 

שלעכטע נייעס, שװועסטער, זער שלעכטע נייעס. די מערדער זענען 
אָנגעפאַלן אויף אונז פון אַלע זייטן. עמיצער האָט אונז מסתמא פאַר- 
ראַטן. די גאַנצע גרופּע איז געפאַלן אַ קרבן ! 

עלזא: 


(אויפגערעגט) 
און קיינער האָט זיך נישט געראַטעװעט? 

איוואנאוו: 
ליידער נישט, שוועסטער. מיט מיר איז געשען אַ נס, וועלכן איך האָב 
צו פאַרדאַנקען אָט די צוויי פּאַרטיזאַנען-ברידער. 

פּעטראוו: 


זעצט זיך בי זיין שרייב-טיע) 
זיי וועלן באַלױנט וערן דערפאַר. זייט אַזױ גוט, גיט מיר אָן גענױי 
אייערע נעמען. װי הייסט איר ? 

נעמט די פעדער און פאַרששרייבט) 

1דטער : 
מיין נאָמען איז סערגעי אַלעקסאַנדראָװיטש. 
פּעטראוו : 


ווען זענט איר געבוירן געװאָרן? 


סערגעי: 


אין 1914, טאווארישטש-קאָמענדאַנט פּעטראָװ! 


פּעטראוו: 


ווען האָט איר זיך אָנגעשלאָסן אין די פּאַרטיזאַנען ? 


סערגעי: 


ערשט נישט לאַנג, קאָמענדאַנט, דורך אַ פריינט. 


פעטראוו : 


(צום צוייטן) 
און איר ? אייער נאָמען? 
(עלזא זיצט פאַרטראַכט און האַלט זיך ביים קאָפּ; ציטערט פּלוצ- 
לינג אויף) 
-טער: 
איוואן מיכאיילאוויטש איז מיין נאָמען. 

פעטראוו : 

געבוירן ? 
איוואן : 

אין 1915, טאווארישטש-קאָמענדאַנט פּעטראָװו! 
פעטראוו : 

ווען האָט איר זיך אָנגעשלאָסן אין די פּאַרטיזאַנען ? 
איוואן : 

צוזאַמען מיט מיין חבר. 
פּעטראוו : 

צי קענט איר מיר עפּעס דערציילן וועגן זיך ? 


עלזא : 


(גיט אַ זעץ אין טיש און שרייט אויס) 
נישט נויטיק! איך על אייך דערציילן! (קלינגט מיטן גלעקל און עס 
קומען אַריין צוויי פּאַרטיזאַנען. זי ווענדט זיך צו זי :) אַרעסטירט אָט 
די צוויי לייט! האַלט זי פעסט! די געמיינע אויסואורפן!!! (מיט 
שפּאָט) באַלד װעלן מיר זיי באַלױנען... 


פעטראוו : 


קאָמענדאַנט עלזא, װאָס טוט איר ? 
(ער זעט אױס דערשראָקן) 


איוואנאוו : 


זי אַרבעטן שוין אַ שטיק צייט מיט אונז צוזאַמען. זיי האָבן דאָך מיין 
לעבן געראַטעװעט ! 

עלזא: 


װאָס איך טו? איך הייס אַרעסטירן צויי פּראָװאָקאַטאָרן, וועלכע 
האָבן אומגעבראַכט אונזערס אַ גרופּע! (צו איוואנאוון) טאָװאַרישטש 
איוואנאוו, איר פאַרשטייט שוין פאַרװאָס זיי האָבן אייך געראַטע- 
וועט... כדי איר זאָלט זיי פירן דאָ אַהער צום הויפּט-ביוראָ פון דער 
װידערשטאַנד-באַוועגונג און מיט אונז מאַכן דאָס זעלבע, װאָס זי 
האָבן געמאַכט מיט אייער גרופּע. אָבער צו שפּעט, זיי װועלן אונז 
טייער פאַר דעם באַצאָלן, 


פעטראון: 


עלזא : 


פּאול 


קאָמענדאַנט עלזא, איך האָב תמיד איינגעשטימט מיט אייך, דאָס מאָל 

אָבער מוז איך גיין קעגן איער באַפעל און פאָדערן זייער באַפרייאונג. 

צי קענט איר זי ? װאָס פאַר אַ באַװייזן האָט איר קעגן זיי? 
(איוואנאוו שטייט אַ צעטומלטער, צוהערנדיק זיך צו דעם, װאָס 
קומט דאַ פאָר) 


(טראציק) 
יאָ, קאָמענדאַנט פּעטראָו, איך האָב זיי דערקענט לויטן קול. זיי זענען 
מיין שטיף-פאָטערס גוטע פריינט און אין קורצן װעלן זיי זיך ווידער 
טרעפן מיט אים... איינער הייסט פּאול און דער צווייטער -- יאַ- 
האן. דאָס זענען געוועזענע גאולייטערס און איצטיקע שפּיאָנען. 


און יאהאן: 


(דערשראָקן) 
נישט אמת, קאָמענדאַנט פּעטראָו, נישט אמת! 


פּעטראוו: 


(נאָך נישט איבערצייגמ) 
קאָמענדאַנט עלזא, מיר דאַכט זיך, אַז דאָס מאַל האָט איר אַ טעות. 

עלזא: 


(סאַרקאַסטיעש) 

איך האָב אַ טעות ? איר וילט באַווייזן? אָט װעל איך זי אייך געבן 
און זעט, איבערצייגט זיך אַלײן. (עפנט אַ שופלאָד פון איר טיש און 
נעמט אַרױס אַ פאָטאָגראַפיע וױיזנדיק פּעטראָוון) די פאַטאָגראַפיע 
האָב איך מיר באַהאַלטן, געשוואוירן נקמה צו נעמען אין די אַלע. 
אָט האָט איר אַ גרופּע נאַצי-באַנדיטן מיט מיין שטיף-פאָטער בראש. 
האַרט נעבן אים שטייען אָט די צוויי אויסוואורפן. דערקענט איר זי ? 
(פּעטראָוו באַטראַכט די פאַטאָגראַפיע) נו, איצט האָט איר שוין די 
באַװײזן, האַ? 


איוואן : 
(פאַרלירט ס'גלייכגעוויכט) 
אומשטום די פאַרפלוכטע יודן! 
עלזא : 


(מיט איראניע) 
איר האָט זיך לוסטיק געמאַכט איבער יידישע מידלעך?! איצט 
וועט זיך אַ יידיש מיידל לוסטיק מאַכן איבער אייך ! 


פּעטראוו: 
(אויפגערעגט; פאפט ויןך אן רוש קאפף) 
פירט זיי אַרױס און פאַרשליסט יעדן אין אַ באַזונדערער קאַמער! 
עלזא: 


(עזמייכלמ) 
עס האָבן אייך צוגעפעלט צויי שפּיאָנען צום האַלבן טוץ: אָט האָט 
איר זי... 
(מען פירט זיי אַרױס. דערוױיל קומט אַרײין דער פּאַרטיזאַן אַנ- 
דרעיעו) 


אויפטריט אנדרעיעוו 

פּעטראוו: 
װאָס פאַר אַ נייעס ברענגט איר, טאָװאַרישטש אַנדרעיעוו? 
אנדרעיעוו: 


גוטע נייעס, טאָװאַרישטש-קאָמענדאַנט פּעטראָו און טאָװאַרישטש: 
קאָמענדאַנט עלזא. אונזערע סאָלדאַטן האָבן מיר באַפרײיט און אַלע 
צוזאַמען זיך גענומען צום קאַמף. די גאַנצע שטאָדט האָט אונז גע- 
האָלפן. אָ, װאָס פאַר אַ שװאַרצן סוף זיי האָבן געהאַט! דער גאַנצער 
אַמוניציע לאַגער איז אין אונזערע הענט. צווישן זיי הערשט אַ פּאַניק; 
אַלע לויפן צום פּאָרט, אָבער זיי װועלן זיך נישט ראַטעװען, דערטרינ- 
קען װעלן מיר זיי! פון אַלע זייטן ווערן זיי פאַרפאָלגט! די גאַנצע 
שטאָט איז מיט אונז אין קאַמף קעגן שונא. 
(עס קומט אַרין אַ צוייטער פּאַרטיזאן) 


פארטיזאן : 


טאָװאַרישטשי, איך ברענג אייך אַ גוטע בשורה: אונזערע ברידער- 
סאָלדאַטן געפינען זיך שוין אויף די גאַסן פון דניעפּראָגראַד! 
(פון דרויסן דערטראָגט זיך אַ טומל. אַלע לױיפן זען װאָס עס טוט 
זיך. אין צימער בלייבן בלויז עלזא און פּעטראָו) 


פּעטראוו : 


טאָװאַרישטש-קאָמענדאַנט עלזא, דאָס װאָס איר האָט היינט באַװיזן 
וועט אייך דערהויבן צו אַ העכערן אָפיצירן-ראַנג. מען װעט אייך זי- 
כער געבן אַן אויסצייכענונג אויך... אָבער װאָס קומט דערפון 
אַרױס ?.. 


עלזא: 


(גערירט) 
װאָס מיינט איר מיט די ווערטער, ,;װאָס קומט דערפון אַרױס*"? 


פּעטראוו: 


איך בין זיכער, אַז איר װעט אונז איצט פאַרלאָזן און פאָרן צו אייער 
פאָטער קיין אַמעריקע. 

עלזא: 


יאָ, איר האָט רעכט. איך מוז פּשוט ריינװואַשן מיין געוויסן. מיין אָרי- 
מער פאָטער, וויפל צער און יסורים האָב איך אים פאַרשאַפט! נישט 
גענוג װאָס ער האָט זיך אַזױ אָנגעליטן פון מיין שטיף-פאָטער און פון 
מיין מוטער, האָב איך אים נאָך אַרויפגעלײגט אַ שטיין אויפן האַרצן, 
אַ שטיין װאָס דריקט אויף אים ביז היינטיקן טאָג, אָט דעם שטיין בין 
איך איצט מחויב אַראָפּצונעמען... אָ. אָרימער פאָטער! אָרימער 
פאָטער מיינער! וי גערן איך וויל אים זען, פּשוט אַהינפליען צו אים. 


פּעטראוו : 


אונז אָבער װעט איר דאָ פעלן אויף טריט און שריט. איך האָב אַ גע- 
פיל, אַז איר װעט זיך מער נישט אומקערז אַהער. 


עלזא: 
(גערירפ) 
פאַרװאָס האָט איר אַזאַ געפיל? 
פּעטראוו: 
ווייל איר װועט װעלן בלייבן מיט אייער פאָטער. מעג איך זיין אויפ- 
ריכטיק און אַרױסזאָגן מיין מיינונג וועגן אייך?... 
עלזא: 
(מיט וואונדער) 
אייער מיינונג איבער מיר ? ביטע, לאָמיך הערן. 
פּעטראוו: 
איך האַלט נישט, אַז איר זענט אונזערס אַ הונדערט פּראָצענטיקע 
פּאַרטיי:חברטע. 
עלזא: 


יאָ, דאָס איז אמת. איר זאָלט אָבער נישט מיינען, אַז אָט דער קאַמף 
פאַר פרייהייט און גערעכטיקייט איז נאָר אַ זאַך פאַר הונדערט-פּראָ- 

צענטיקע קאָמוניסטן! עס איז אַ חוב פאַר יעדן ערלעכן מענטשן: 
איבערהױפּט, פאַר מיר אַלס יידישע טאָכטער. ווער ליידט נאָך אַזופִיל 
פונם פאַשיזם װוי מיר יידן ? ווער האָט נאָך אַזאַ מאַרטירער-געשיכטע, 
אַדורכגעװײיקט מיט בלוט פון דורות, וי מיר יידן? ווער האָט גע- 
ליטן אַזױ פיל פון נאַציאָנאַלער און רעליגיעזער שנאה וי מיין אָרים 
פּאָלק? נין, חבר, איר האָט אַ טעות! איך פאָר טאַקע זען דעם 
פאָטער, אָבער איך על צוריקקומען!! 


פּעטראוו : 
איר וועט זיך אומקערן ? מיינט איר עס ערנסט? 


עלזא: 


(מיטן קאָפּ אויפגעהויבן) 
יאָ, זיכער! און אויב אומשטענדן װעלן שטיין אין וועג,. װעל איך 
פאָרטזעצן דעם קאַמף אין די רייען פון דער אַמעריקאַנער אַרמײ פאַר 
אַ פרייער, גערעכטער וועלט! 

איך וויל האָפן, אַז אונזער אַנטײל אין דעם איצטיקן קריג און אונ- 
זערע געװאַלטיקע קרבנות ועלן דאָך ווירקן אויפן געוויסן פון דער 
מענטשהייט ; די וועלט זאָל איינזען דעם פעלער און אויסבעסערן װאָס 
זי האָט געטון לגבי דעם יידישן פאָלק און אונז דערמעגלעכן צו זיין אַ 
פאָלק מיט פעלקער גלייך, 


פּעטראוו: 


איר ווייסט, איך האָב תמיד אויסגעמיטן צו רעדן מיט אייך וועגן אייער 
פאָטער, כדי אייך נישט צו פאַרשאַפן קיין עגמת-נפש. איך האָב בלויז 
געהערט, אַז איר האָט מיטגעמאַכט אַ פאַמיליען-טראַגעדיע. אָבער 
זאָגט מיר, איך בעט אייך, צי האָט איר זיין גענויען אַדרעס? ור 
אייגנטלעך, איז אייער ריכטיקער נאָמען;: איך מין, וי האָט זיך 
אייער פאָטער גערופן אין דייטשלאַנד ? 


עלזא : 


זיין אַדרעס האָב איך נישט. איך ווייס נאָר, אַז ער געפינט זיך אין נִיו 

יאָרק. אָבער איך בין זיכער, אַז איך װעל אים לייכט געפינען, וייל 
מיין פאָטער איז געווען איינער פון די בעסטע דאָקטוירים אין בערלין. 
אויך זיין פאָטער, מיין זיידע, איז געווען גוט באַקאַנט, געווען פּראָפע- 
סאָר פון בערלינער אוניווערזיטעט. יעדער בערלינער האָט געקענט 
פּראָפּעסאָר שטרויס. 


פּעטראוו: 


װאָס ? וױיזט מיר נאָכאַמאָל די פאָטאָגראַפיע פון איער שטיף-פאָ- 
טער! (עלזא וױיזט אים די פאַטאָגראַפיע) וי איז אייער פאָטערס 
נאָמען ? 

(ער באַטראַכט די פאַטאָגראַפיע) 


עלזא: 
דר. האנס שטרויס. 
פעטראוו: 
(שרייט אויס) 
עלזא! דו, האנס' טאָכטער! וי דער שיקזאַל האָט דאָס אונז ביידן 
צונויפגעפירט! עלזא, איך בין דאָך דיין אנקל ארטור! 
עלזא: 
װאס? חה איקל ארטור.. . דו לעבסט? . :. 
פּעטראוו: 


יאָ. איך ווייס, אַז אין די צייטונגען איז מיין נאָמען געווען צווישן די 
געהרגעטע. דרייסיק מאַן אונזערע האָבן זיך דורכגעריסן דורך די 
שטעכל-דראָטן אין דער לעצטער נאַכט אידער מען האָט אונז גע- 
זאָלט פירן צום דערשיסן. מיר האָבן שוין נישט געהאַט װאָס צו פאַר- 
לירן, און כמעט אַלע האָבן טאַקע באַצאָלט מיט זייערע לעבנס. בלויז 
איך און נאָך צוויי חברים האָבן זיך געראַטעװעט. 

עלזא : 


אָנקל! יי דערנענטערן זיך איינס צום אַנדערן) איך ווייס, אַז דו האָסט 
געליטן צוליב מיר, ווייל דו האָסט נישט געװאָלט פון מיר באַהאַלטן 
דעם אמת. וועגן מיין פאָטער ? 


פּעטראוו : 


(שאַקלט צו מיטן קאָפּ) 
יאָ, מיינע ווערטער זענען טאַקע מקוים געװאָרן. איך האָב פאָראויס- 
געזאָגט, אַז דו װעסט זיך סוף כל סוף דערוויסן דעם אמת און נעמען 
נקמה פאַר אונז אַלעמען. 

(הוררא געשרייען דערהערן זיך פונדרויסן און ווערן אַלץ שטאַר- 

קער. עס קומען אַרין פּאַרטיזאַנען פרויען און מענער מיט אַן אױיס- 
געשרײ: , מיר זענען פריי! מיר זענען פריי!* מען צוקושט זיך) 


פּעטראוו: 


טאָװאַרישטשי, נעמט אַרױס פון דאַנען די טישן און זאָל זיין פריילעך ! 
וען ברענגט אַריין פלעשלעך פאַרשידענע געטראַנקען. 
דער עולם נעמט צוביסלעך; זינגט און מאַנצט. רו- 
סישע סאַלדאַטן קומען אַריין טראָגנדיק רויטע פענער, 
זינגנדיק דעם פרייהייטס-מאַרש. די שטימונג אַ לע- 
בעדיקע, אַ פריילעכע. אַלע צוזאַמען זינגען רוסישע 
און יידישע לידער. 


פאר ה אנ 

אין אמעריקא -- 1945 


ס צ עג 


די בינע שטעלט פאָר אַ קאַפע מיט קאַבאַרעט. עס 
איו אַ גרויס צימער מיט צוויי מירן: איין מיר 
רעכטס פירט צום אַרטיסטן-צימער; די טיר לינקס 
פירט צום אַרויסגאַנג. טישלעך, ביי די טישלעך זיצן 
געסט. אויף דער װאַנט הענגט אַן אויפשריפט: 
,קאנטינענטאל קאפע". מאקס בידערמאַן, דער 
בעל-הבית, איז קאָנפעראַנסיע. ער שטעלט פאָר איו- 
ניקע אַרטיסטן און אַרטיסטקעס, אויך אַ טענצערין. 
צווישן איין נומער און דעם צוייטן דערציילט ער 
אַנעקדאַטן. 


קעלנער: 


(רופט) 
הער בידערמאַן! הער בידערמאַן! 


מאקס : 
װאָס איז ? ואָס אין געשען? 
קעלנער : 


גאָרנישט, נאָר אייער פרוי וויל אייך דרינגענד זע זי ויל נישט 
אַרײנגײן, און האָט מיך געהייסן, אייך תיכף אַרויסרופן, 


מאקס : 


גוט, איך גיי שוין. 
(מאַקס גײט אָפּ לינקס. האנס פירט דערווייל אָן מיט דעם קאָנ- 
צערט-טייל; זינגט אַלין אױך. מאַקס קומט צוריק אַריין) 

מאקס : 


(צום פּובליקום, ווען האנס האָט אָפּגעזונגען) 
מיינע ליבע געסט, פאַר היינט האָב איך מער נישט קיין אַנעקדאָטן. 
מיין לעצטער נומער איז... אַ גוטע נאַכט! 

(דער עולם הייבט זיך אָן פאַנאַנדערצוגיי) 


האנס : 


(צו מאקסן) 
אָנקל, איך בין זער צופרידן, װאָס איר האָט היינט אָפּגעפאַרטיקט די 
געסט אַביסל פריער. איך האָב פריילעכע נייעס פאַר אייך ! 


מאקס: 


(שזמייכלט) 
איך ווייס. 


האנס: 

דו ווייסט ? װאָס ווייסטו? 
מאקס : 

צוערשט וויל איך הערן פון דיר די פריילעכע נייעס. 
האנס: 


(באַגײיסטערט) 
אָ. זער פריילעכע נייעס; װעסט אמת הנאה האָבן. 


מאקס : 


(אַביסל אומגעדולדיק) 
יאָ, אָבער זאָג מיר שוין װאָס איז עס ! 
האנס: 


(אַביסל קאַלטבלוטיק) 
װאַרט צו אַביסל; איך ול דיך נישט איבעראַשן. 


98 


מאקס : 


(אומגעדולדיק) 
נו, דערצייל שוין! 


האנס: 


אָנקל, איך האָב היינט דעם פריילעכסטן טאָג אין מיין לעבן. נאָר װאָס 
האָב איך דערהאַלטן די באַשטעטיקונג פון דעם אַמעריקאַנער נעשאָ- 
נאַל סערוויס, אַז מען דערלויבט מיר צו פּראַקטיצירן אין אַ מילי" 
טערישן שפּיטאל. דו ווייסט, װאָס דאָס הייסט פאַר מיר ? אָנקל, מיין 
טרוים איז פאַרווירקלעכט געװאָרן. ערשטנס על איך טון מיין פליכט 
צום לאַנד װאָס האָט מיך אויפגענומען אַזױ גאַסטפרײנטלעך ; צווייטנס, 
על איך דערפילן מיין חוב, אַלס ייד און קעמפן קעגן די נאַציס; און 
דריטנס, װעל איך אויפהערן צו זיין האנס בידערמאַן, דער זינגער, אין 
צוריק װערן דאָקטאָר האנס שטראוס... 


מאקס: 


(מיט פרייד) 
אָ. האנס, װי גליקלעך איך בין דאָס צו הערן! 


יהאנס : 


(גערירט) 
יאָ, איך, איך פיל עס. היינט די מאַמע און פרידא. וי גליקלעך זי 
וועלן זיין ווען איך װעל זיי דאָס דערציילן... 


מאקס: 


איצט פעלט דיר נאָר צו האָבן עלזאן, האַ? 


האנס: 


(ציטערט) 
אָנקל, פאַרװאָס דערמאָנסטו מיר וועגן איר? דו האָסט דאָך אַלײן 
געלייענט איר לעצטן בריוו; זי האָט דאָך מיר אויסדריקלעך גע- 

שריבן, אַז איך בין נישט איר פאָטער און געבעטן מיך מער נישט 
שרייבן צו איר, 


מאקס : 


אָבער דו האָסט זי דאָך ליב ! וי שטייט עס אין אונזער תורה? כרחם 
אר צל בנים /. 


האנס: 


דו אַליין ווייסט זער גוט, אַז נאָך דעם לעצטן בריוו, אין וועלכן זי 
האָט מיך פאַרלייקנט, בין איך געלעגן קראַנק זעקס לאַנגע װאָכן. װי 
אַ קינד האָב איך געוויינט, געמיינט די וועלט ענדיקט זיך פאַר מיר. 
לאַנג האָט מיין האַרץ געווייטיגט און געבענקט נאָך מיין איינציקן 
קינד , 


מאקס : 
הער שוין אויף אויפצודעקן אַלטע וואונדן. 
האנס : 


אוי, אָנקל, דאָס איז מיר תמיד געלעגן וי אַ שטיין אויפן געװיסן; 
נישט אײנמאָל האָט עס מיך געטריבן צו פאַרצווייפלונג ביז צו משוגעת. 
פון דעם גאַנצן ערדישן לעבן האָב איך געװאָלט אַנטלױפן. ווילסטו 
מיר איצט אין מיינע גליקלעכע מאָמענטן, אויפרייסן די וואונד, וועל- 
כע איז נאָך וייט נישט פאַרהיילט ? פאַרװאָס טוסטו דאָס ? 


מאקס : 


(ליבלעך) 
האנס, דו פאַרשטייסט מיך שלעכט. הער מיך איס! דו קענסט דאָך 
סטרינדבערגס דראַמע ;דער פאָטער". 


האנס: 


(מיט חידוע)) ' 
יאָ. נו, איז װאָס ? 

מאקס : 


דאָרט זעסטו װאָס אַ פרוי איז אימשטאַנד צו טון, כדי צו האָבן די 
דעה איבער איר קינד. זי נאַרט דעם אייגענעם מאַן און רעדט אים 
איין, אַז דאָס קינד איז נישט פון אים ביז ער ווערט פּשוט משוגע און 
שטאַרבט פון צרות און עגמת-נפש... 


האנס: 
אָבער אַקעגן װאָס דערציילסטו דאָס ? 
מאקס: 


איך וויל דיר זאָגן, האנס, אַז לילי האָט נאָך מיאוסער געהאַנדלט, זי 
האָט אָפּגענאַרט איר טאָכטער: זי האָט עלזאן איינגערעדט, אַז דו 
ביסט נישט איר פאָטער און זי דערצויגן אַלס די טאָכטער פון אַדאָלף 
האַרטמאַן. 


האנס: 
פון װאַנען ווייסטו דאָס ? 
מאקס : 
איך ווייס נאָך מער. איך ווייס, אַז לילי און אַדאָלף לעבן נישט מער! 
האנס: 
װאָס? זיי זענען געשטאָרבן? 
מאקס: 
ניין! דיין אייגענע טאָכטער האָט זיי דערשאָסן. 


האנס : 


(איבעראַשט) 
װאָס?! דערשאָסן! + .. 

וד שש. (נ אצ  -‏ ש. - די שש שש אכ שער 


מאקס : 
יאָ, דערשאָסן. דיין טאָכטער האָט געטון דאָס, װאָס דו האָסט באַדאַרפט 
טון מיט צען יאָר צוריק. 

האנס : 


פון װאַנען האָסטו אָט די אַלע אינפאָרמאַציעס ? ווער האָט דיר דאָס 
דערציילט ? 
(פון הינטער די קוליסן באַוױיזט זיך עלזא אין אוניפאָרם) 


, 


עלזא: 
איך ! איך אַליין האָב דאָס דערציילט ! 
האנס: 


דו? דו אַלײן?! װער ביסטו? . . . אַ. איז עס מענלעך, דו עלו " 


עלזא: 
(פאַלט אים אויפן האַלדז) 
יאָ, איך,. עלזא דיין קינד! אָ, פאָטער מיינער! 
האנס: 
(טיף גערירט) 
מיין ליב קינד; מיין טייער קינד, עלזא ! (הייסע אומארמונג דויערט 
אַ וויילע) איז עס אמת, אַז דו האָסט זיי דערשאָסן ? 
עלזא: 
(לאָזט אַראָפּ דעם קאָפ) 
יאָ, דערשאָסן. ביידן דערשאָסן. 
האנס: 


אויך דיין מוטער ? 

עלזא : 


(פאַלט ווידער אין זיינע אַרעמס) 
פאָטער, ס'איז אַזױ שרעקלעך;: ס'איז אַזױ שוידערלעך! אין דער 
מוטערס טוט בין איך נישט שולדיק: נישט אין איר האָב איך גע- 
צילט, נאָר אים האָב איך געװאָלט טרעפן. זי האָט זיך אָבער פּלוצלינג 
געשטעלט אינמיטן, וועלנדיק באַשיצן דעם לומפּ, און איז געפאַלן אַ 
קרבן. 


האנס: 


וי שוידערלעך זענען דיינע איבערלעבונגען!... 


עלזא: 


איצט אָבער, אַז איך האָב דיך צוריק געפונען, פיל איך זיך גליקלעך, 


האנס : 


אָבער וױאַזױ ביסטו געקומען קיין אַמעריקע? און דערצו נאָך אין 
אַזאַ אוניפאָרם ? 


עלזא : 


ס'איז אַ סך צו דערציילן. איך האָב איבערגעלעבט מאָמענטן, ווען דער 

טוט איז געווען נאָענט. יאָ, נישט אײינמאָל האָב איך געזען דעם טוט 

פאַר די אויגן. געראַטעװעט האָב איך מיך אַ דאַנק רוסלאַנד און דער 

אַמעריקאַנישער אַמבאַסאַדאָר, האָט מיר דערמעגלעכט צו קומען אַהער 

מיט אַ שיף, װאָס האָט געפירט געווער פאַרן סאָװיעטן פאַרבאַנד, 
(סידערהערט זיך אַ גערויש פון הינטער די קוליסן. אויסגעשרייען: 
עקסטרא נייעס! ספעשל עדישאָ, עקסטראַ אױסגאַבע! אניוטא 
און פרידא קומען אַרין מיט אַ צייטתג אין האַנט. זיי לייענען: 
, דייטשער פּראָנט געקראַכט !') 


פרידא: 
דער דייטשער פראָנט האָט צוזאַמענגעבראָכן! די דייטשע סאָלדאַטן 
אַנטלויפן אין פּאַניק. מען דערװאַרט אַ װאַפּנשטילשטאַנד! 

דע שי דא צ ישי יי ח ישש 0 א פ יש עו 


מאקס : 


ענדלעך האָבן זיי געכאַפּט די מפּלה. לאָמיר האָפן, אַז איצט װעלן מיר 
שוין אויפהערן צו זיין די געיאָגטע און געפּלאָגטע. נו, זאָל זיין פריי- 
לעך! 
(עפנט די טיר און רופט אַריין די אַרטיסט)) 
אניוטא: 


ענדלעך דערלעבט אַביסל נחת, זון מיינער! לאָמיר האָפן, אַז עס 
וועט שוין זיין אַן אייביקער שלום אויף דער גאַנצער װעלט! 


(די אַרטיסטן קומען אַריין) 


פרידא: 


און ס'יידישע פאָלק וװועט וי אַלע פעלקער האָבן זיין אייגענע היים אין 
ארץ ישראל! 


מאקס: 


נו, לאָמיר עפּעס זינגען און זאָל זיין לעבעדיק ! 
(אַלע זינגען אַ יידיש ליד) 


פארהאנג. 

אויסצוגן פון 


ט 7 אט ער הע טנ לנוי עס 


,דעם נאצייס יידישע טאכטער" -- א שטארקע פּיעסע 


כאָטש היטלער ליגט שוין דאָרט ווער ווייסט וואו, פונדעסטוועגן איז די 
טעמע וועגן דעם זיג איבער היטלער'ן, אָפּגעשפּילט אין ,מיטרע" טעאַטער, 
נאָך אַלץ אַ גוטער שטאָף. אַזאַ שטאָף איז ,דעם נאַצייס יידישע טאָכטער* פון 
מ. קאץ, 
ס'איז די געשיכטע פון אַ געמישטער חתונה, וואו די פרוי גייט נאָכדעם 
אַװעק מיט אַ היטלעריסט און לאָזט איבער דעם יידישן מאַן אַ צובראָכענעם -- 
אַז מישמועסט פון היטלעריזם, איז דאָך נישט שייך צו רעדן פון סענטימענ- 
טאַליזם. 
ווייזט ,דעם נאַצייס יידישע טאָכטער" אַ רייהע טיפּן און די סביבה פון 
דעגענעראַציע, װאָס דער היטלעריזם שאַפט, און דאָס זענען באמת גוטע ביל- 
דער, גוט-פאָרגעשטעלטע טיפּן און די האַנדלונג רעגט און שפּאַנט. 
פון ‏ ר 
געדרוקט אין ,דער אידישער צייטונג, 
בוענאָס-איירעס, סעפּטעמבער, 1945. 


ס'איז אַ דראַמאַטישע כראָניק מיט אַ פּראָלאָג און עפּילאָג און אין דריי 
בילדער, אָדער אַקטן. די האַנדלונג הויבט זיך אָן אין 1923, ווען דייטשלאַנד 
האָט נאָך געוואוסט קנאַפּ פון ראסנהאַס. דעמאָלט האָבן יידן זיך מתחתן געווען 
מיט דייטשן און ס'זיינען ניט געווען כמעט קיינע אונטערשיידן. און נאַכהער 
וויקלט זיך אויס די האַנדלונג בעתן אויפשטייג פונעם נאַציזם און די מלחמה 

אין רוסלאַנד, ווען יעדער דייטש האָט געפילט מער סימפּאַטיע צום נאַציזם און 
איז געװאָרן אַן אױסגעשפּראָכענער ראַסיסט. אַזױ האַנדלט אויך די דייטשע 
פרוי פונעם יידישן מאַן, װאָס וויל פון אים פּטור ווערן, ווייל זי האָט זיך פאַר- 
בונדן מיט אַ שטורמיסט און איז אַפילו גרייט צו דערציען אין אַ נאַציסטישן 
גייסט איר טאָכטער, הגם די טאָכטער איז פון אַ יידישן מאַן. 
די כראָניק איז אויף אַ דראַמאַטישן אופן באַאַרבעט.... ברענגט אַרױס 
די וויכטיקסטע מאָמענטן און מאַכט אַ שטאַרקע ווירקונג אויפן צושויער. 
מ. ביילין 
אין ,דער פּרעסע", בוענאָס-איירעס, 
סעפּטעמבער, 1945, 

